

வெட்டுப்பள் தொட்டுகள்

Broken Cisterns

65-0123



வில்லியம் மரியன் பிரன்ஹாம்

வெடிப்புள்ள தொட்டிகள்

Phoenix, Arizona, USA

65-0123



சற்று நேரம் நாம் நின்ற வண்ணமாக தலைவனங்குவோம். கர்த்தராகிய இயேசுவே, எங்களுடைய எளிய வழியில் இந்தப் பாடலைப் பாடி நாங்கள் நம்புகிறோம் என்பதை உமக்குத் தெரிவிக்கிறோம். ஆண்டவரே, ஜீவ அப்பத்தை நீர் எங்களுக்கு தொடர்ந்து பிட்டுக் கொடுத்து, எங்களுக்குத் தேவையானதை உமது வார்த்தையிலிருந்து எங்களுக்குத் தந்தருள வேண்டுமென்று வேண்டிக் கொள்கிறோம். இயேசுவின் நாமத்தில் கேட்கிறோம். ஆமென்.

2 உட்காருங்கள். 'ஆமென்' என்னும் எல்லாவற்றிற்கும் போதுமான வார்த்தையை இப்பொழுது உரைத்த பிறகும், தேவனுடைய கம்பீரமான ஆசிர்வாதங்கள் சபையோரின் மேல் தங்கியிருக்குமென்று உறுதியாய் நம்புகிறேன்.

இன்று காலை நான் அமர்ந்து, ஆராதனையில் நடந்தவைகளைக் கவனமாய் கேட்டுக் கொண்டிருந்தேன். வெவ்வேறு விதங்களில் சாட்சிகள் கூறப்பட்டதை நான் கேட்டு அனுப்புவித்தேன். இங்கு புதிதாக வந்துள்ளவர்களின் சாட்சியைக் கேட்பதற்கு - முக்கியமாக அந்த பாப்டிஸ்டு சகோதரன், அதை சற்று தவறாக எண்ணியிருந்ததற்காக மன்னிப்பு கேட்டதை - நான் பாராட்டுகிறேன். எவராகிலும் மனிதத் தன்மை கொண்டவர்களாய், சீரிய பண்புள்ளவர்களாய், தாங்கள் செய்த தவறுக்கு மன்னிப்பு கேட்பது பாராட்டத் தக்கது. அவர் என்னிடம் மன்னிப்பு கேட்கவில்லை, தேவனிடம் மன்னிப்பு கேட்டார். அதை நான் மெச்சகிறேன். கர்த்தர் நமது சகோதரனையும் அவருடைய சுவிசேஷக சகோதரனையும் ஆசிர்வதிப்பாராக.

அந்த பாப்டிஸ்டு... நானும் ஒரு காலத்தில் பாப்டிஸ்டு சபையின் உறுப்பினராயிருந்தேன். நான் மிஷனரி பாப்டிஸ்டு சபையின் உறுப்பினர். நான் ஜனங்களின் மத்தியில் வரும்போது, உங்களுக்கு என்ன உணர்வு தோன்றுகிறது என்பதை அறிவேன். எனக்கும் அத்தகைய உணர்வு முன்பு ஏற்பட்டுள்ளது நான் அறிந்திராத... ஏதோ ஒன்று என்னை நிறைத்தது போன்ற உணர்வு...

தபெந்தெகாஸ்தே கூட்டம் ஒன்றை முதன் முறையாக நான் கண்டபோது எனக்கு நேர்ந்த அனுபவம் என் நினைவுக்கு வருகிறது. மிஷிகனிலுள்ள டோவாஜியாக் என்னுமிடத்தில் அது ஏற்பட்டது... என்னை மன்னிக்கவும். நான் டோவாஜியாக்குக்கு மீன் பிடிக்கச் சென்றிருந்தேன். அங்கிருந்து இந்தியானாவுக்கு வந்து கொண்டிருந்தேன். அங்கு, "இயேசு" என்னும் பெயர் கார்களிலும் மற்றவிடங்களிலும் காணப்பட்டது. அன்று அவர்களுடைய ஆராதனைக்கு நான் சென்றிருந்தேன். அடுத்த நாள், நான் மேடைக்கு வந்து சில வார்த்தைகள் பேசும்படி என்னை அழைத்தனர். நானும் அவ்வாறு செய்தேன். நான் எந்த சபையைச் சேர்ந்தவன் என்று அவர்கள் கேட்டனர். நான் பாப்டிஸ்டு என்று விடையளித்தேன். அன்றிரவு கறுப்பு நிறமுள்ள வயோதிபர் ஒருவர் பிரசங்கம் செய்ய ஏற்பாடு செய்யப்பட்டிருந்தது. அவருக்கு என்பது வயதுக்கு மேல் இருக்கும். அவர் மேடைக்கு வந்தார். அவரைக் கை பிடித்து கூட்டிக் கொண்டு வந்தனர். அவர் பிரசங்கிமார்களின் நீளமான 'கோட்டையும் வெல்வெட் கழுத்துப் பட்டையும்' அணிந்திருந்தார். அவருடைய வழுக்கை தலையின் பின்புறம் சுற்றிலும் வெள்ளைமயிர் இருந்தது. "இங்குள்ள அனைவரும் வேத பண்டிதார்களாயிருக்கும் போது, இப்படிப்பட்ட ஒருவர் ஆராதனை நடத்த அவர்கள் எப்படி அனுமதித்தனர்? அவர் எங்காவது மூலையில் ஒரு நாற்காலியில் அமர்ந்திருக்க வேண்டியவராயிற்றே!" என்று வியந்தேன்.

4அன்று காலை மற்றவர்கள் இயேசு இவ்வுலகில் என்ன செய்தார் என்பது பற்றி பிரசங்கம் செய்தனர். ஆனால் இந்த வயோதிபர் பேச வந்தபோது, தம் பிரசங்கத்திற்கு பொருளாக யோடு. 7:20-ஐ எடுத்துக் கொண்டார் என்று நினைக்கிறேன். எனக்கு நிச்சயமாகத் தெரியவில்லை. அவர் தெரிந்து கொண்ட வேதவாக்கியம் இது தான்: "நான் பூமியை அஸ்திபாரப்படுத்துகிற போது நீ எங்கேயிருந்தாய்? அப்பொழுது விடியற் காலத்து நட்சத்திரங்கள் ஏகமாய்ப் பாடி, தேவபுத்திரர் எல்லாரும் கெம்பீரித்தார்களே" (யோடு. 38:4,7 - தமிழாக்கியோன்). மற்றவர் பூமியில் என்ன நடந்ததென்று பேசினர்; இவரோ பரலோகத்தில் என்ன நடந்ததென்று பிரசங்கித்தார். அவர் பேசத் தொடங்கின ஜந்து நிமிடங்களுக்கெல்லாம் கர்த்தருடைய ஆவியானவர் அவர் மேல் இறங்கினார். அவர் மேலே குதித்து, குதிங்கால்களைத் தட்டி ஒசையெழுப்பினார். மேடையின் மேல் போதிய இடம் இருந்தது. இங்குள்ள மேடையில் அது பாதி அளவு இருக்கும். இருந்தபோதிலும், "இங்கு நான் பிரசங்கம் செய்வதற்கு உங்களிடம் போதிய இடமில்லை" என்று சொல்லிவிட்டு அவர் வெளியேறினார்.

எனக்கு அப்பொழுது இருபது வயதிருக்கும். நான், "அந்த வயோதிபருக்கு அது அவ்விதம் செய்யக் கூடுமானால் எனக்கு அது என்ன செய்யக் கூடும்?" என்று எண்ணினேன், பார்த்தீர்களா?

5புதிதாக வந்துள்ள சகோதரர்களுக்கு எல்லாவற்றையும் தெளிவுபடுத்த - அவர்களை எங்கள் ஜக்கியத்திற்குள் வரவேற்கிறோம். இங்கு கத்தோலிக்க குருவானவர் ஒருவர். அமர்ந்திருப்பதாக அவர்கள் கூறினர். நான் அயாலாந்து நாட்டைச் சேர்ந்தவன். ஆகவே என் குடும்பத்தினர் கத்தோலிக்கர். இங்கு வேறு இருவர் இருக்கின்றனர் - பாப்டிஸ்டும் வேறு சபையைச் சார்ந்தவர்களும்.

சற்று முன்பு நீங்கள். குழப்பமுற்றிருக்கக் கூடும். அதைக் குறித்து யாருமே உங்களிடம் எடுத்துக் கூறவில்லை. எனவே அதற்கு நான் விளக்கம் தெரிவிக்கலாமென எண்ணுகிறேன். சகோ. ஷகரியன், இங்குள்ள அந்த அருமையான பிரசங்கியார், கர்த்தருடைய வருகை சமீபமாயுள்ளது என்பதை அறிந்தவராய் சந்தோஷத்தினால் நிறைந்த போது, அவர் நம்மிடம் அந்நிய பாஸை பேசினார். அதன் அர்த்தத்தை சொல்பவர் நம்மிடையேயுள்ளனர். "அர்த்தஞ் சொல்கிறவனில்லாவிட்டால், அவர்கள் பேசாமலிருக்கக் கடவர்கள்" என்று வேதம் உரைக்கிறது (1கோரி. 14:28). ஆனால் அவர்கள் அந்நிய பாஸை பேசி அதற்கு அர்த்தம் கூறினால், அது தீர்க்க தரிசனமாகிவிடுகிறது. எனவே இருவர் ஒரே நேரத்தில் பேசின அந்த குழப்பம்... அது சிறிதளவும் குழப்பமாயிருக்கவில்லை. ஏனெனில் ஒருவர் தீர்க்கதரிசனம் உரைத்தார், மற்றவர் அர்த்தம் உரைத்தார். பாருங்கள்? எனவே அது...

நெமது சகோதரருக்கு அது புரியாவிட்டால், அதை புரியவைக்கலாமென்று எண்ணினேன். அவர்களில் ஒருவர் சரியாக அர்த்தம் உரைத்தார். இரண்டு பேரும் எடுத்துக் கொண்ட காலவரையை கவனித்தீர்களா? மற்றவரும் ஆவியால் நிறையப்பட்டிருந்தார். தேவனுடைய ஆவி ஒருவர் மூலம் தீர்க்கதரிசனம் உரைத்தது. மற்றவர் அதற்கு அர்த்தம் உரைத்தார். உங்களுக்கு தெளிவாக இருக்க வேண்டுமென்று கருதி... சில நேரங்களில் மாமிச சிந்தை... இன்று காலை அந்த அருமை சகோதரன் மன்னிப்பு கேட்ட விதமாக. இதை புரிந்து கொள்ளாத நபருக்கு இது குழப்பமாகத் தென்படுகிறது. ஆனால் எங்களுடைய யுத்தத்தில் நீண்ட காலமாக போர்வீரராக இருக்கும் எங்களுக்கு இது என்னவென்று தெரியும். எனவே இதைக் குறித்து ஏதாவது விளக்கம் தெரிவிக்கலாமென்று முனைந்தேன்.

7இதை கூறுவதற்கு இது இடமில்லையென்று நான்றிவேன். ஆயினும் இங்குள்ள ஒவ்வொருவரும்

ஏதாவதோரு காரியத்தைச் சொன்னதால், நானும்... அந்த வயோதிப கறுப்பு மனிதன், "நான் பிரசங்கம் செய்ய இங்கு போதிய இடத்தை நீங்கள் வைக்கவில்லை" என்று சொன்னாரல்லவா? நான் பிரசங்கம் செய்ய எனக்கு நீங்கள் போதிய நேரம் வைக்கவில்லை (சபையோர் கை கொட்டுகின்றனர் - ஆசி) நீண்ட நேரம் பிரசங்கம்.

ஒருநாள் ஒருவர் இவ்விதம் கூறினார். ஒருவர் இருபது ஆண்டு காலமாக ஒரு சபையில் போதகராக இருந்து வந்தாராம். ஒவ்வொரு ஞாயிறு காலையிலும் சபையில் அவர் சரியாக முப்பது நிமிடம் பேசுவது வழக்கம். ஆனால் ஒரு ஞாயிறு காலை மாத்திரம் அவர் வழக்கத்திற்கு மாறாக மூன்று மணி நேரம் பிரசங்கம் செய்தாராம். எனவே மூப்பர் குழு (Deacon Board) அவரையழைத்து, "போதகரே, உம்மை நாங்கள் பாராட்டுகிறோம். நீர் எப்பொழுதுமே வேதாகமத்துக்காகவும் அதன் உரிமைக்காகவும் நிற்பவர் என்றநிலோம். நாங்கள் தேவனுக்கு முன்பாக சுத்தராக இருக்க வேண்டுமென்பதற்காக நீர் எப்பொழுதும் எங்களைத் திருத்தி வருகிறீர். அதற்காக உம்மை நாங்கள் பாராட்டுகிறோம். நீர் தேவனுடைய ஊழியக்காரரென்று நம்புகிறோம். இன்று காலை நீரளித்த செய்தியை நாங்கள் மெச்சகிறோம். ஆனால் ஒன்று மாத்திரம் உம்மை கேட்க விரும்புகிறோம். மூப்பர் குழுவாகிய நாங்கள் பிரசங்கத்திற்காக காலவரையை குறித்திருந்தோம். ஒவ்வொரு ஞாயிறு காலையிலும் சரியாக முப்பது நிமிடம் மாத்திரமே நீர் பிரசங்கம் செய்து வந்திரே, இன்று மாத்திரம் ஏன் மூன்று மணிநேரம் எடுத்துக் கொண்டார்?" ஆனால் ஒன்று மாத்திரம் ஞாபகம் வையுங்கள். "நீர் செய்யும் ஒவ்வொன்றையும் நாங்கள் பாராட்டுகிறோம்" என்றனர், அவரை சற்று சமாதானப்படுத்த.

ஓஅவர், "நல்லது சகோதரரே, அது ஏனென்று சொல்லுகிறேன் கேளுங்கள். நான் பிரசங்க பீடத்தின் மேல் ஏறும் போதெல்லாம் ஒரு மிட்டாயை வாயில் போட்டு சுவைப்பது

வழக்கம். அது கரைந்துபோக சரியாக முப்பது நிமிடம் எடுக்கும். அப்பொழுது நான் பிரசங்கத்தை நிறுத்திவிடுவேன். ஆனால் இன்று காலையில், நீண்ட நேரமாகிவிட்டதே என்று நினைத்து வாயிலிருந்ததை துப்பினேன். நான் வாயில் போட்டிருந்தது பொத்தான்" என்றாராம். (சபையோர் சிரிக்கின்றனர் - ஆசி). நான் வாயில் எதையும் போட்டுக் கொள்ளப் போவதில்லை. எனவே எனது ஜேபியில் நான் பொத்தானைத் துப்பமாட்டேன் என்று நம்புகிறேன், ஆனால் நாமோ... அது தேவ தூஷணமாகத் தென்படவில்லையென நினைக்கிறேன். நான்... தேவனுக்கும் கூட நகைச்சவை மனப்பான்மை உண்டென்று உங்களுக்குத் தெரியுமா?

இங்கு வந்து ஜக்கியங்கொள்ளும் இந்நேரத்துக்காகவும், மறுபடியும் என் எளிய விதத்தில் ஜீவ அப்பத்தைப் பிட்டுக் கொடுக்கக் கிடைத்த பெரும் பேறுக்காகவும் நான் நன்றியுள்ளவனாயிருக்கிறேன். நேற்றிரவு இங்கிலாந்திலிருந்து வந்துள்ள அந்த வேத பண்டிதர் பேசினாரே, அதற்கு பிறகு ஏழாம் வகுப்பு வரை படித்துள்ள நான் மேடையின் மேலேறி பேச எனக்கு விருப்பமில்லை. ஆயினும் என் இருதயத்திலுள்ளதன் அர்த்தத்தை தேவன் வியாக்கியானப்படுத்தி தருவாரென்று நம்புகிறேன். பாருங்கள்? நான் சரியான வார்த்தைகளை உபயோகிக்காமற் போனாலும், என் எண்ணங்கள் சரியாக உள்ளன என்று நம்புகிறேன்.

9இப்பொழுது நான் வேத வாக்கியங்களைப் படிக்க விரும்புகிறேன். நான் படிக்கும் வேத பாகத்தை உங்களில் அநேகர் உங்கள் வேதாகமத்தில் தொடர்ச்சியாக கவனித்து வர விரும்புவீர்கள். இன்று காலை, சில நிமிடங்களுக்கு, தீர்க்கதறிசியாகிய எரோமியாவின் புத்தகம், 2-ம் ஆதிகாரம், முதலாம் வசனத்திலிருந்து படிக்க விரும்புகிறேன்.

கர்த்தருடைய வார்த்தை எனக்கு உண்டாகி, அவர்:

நீ போய், எருசலேமின் செவிகள் கேட்கும்படிக்குக் கூப்பிட்டுச் சொல்ல வேண்டியது என்னவென்றால், விதைக்கப்படாத தேசமாகிய வனாந்தரத்திலே நீ என்னைப் பின்பற்றி வந்த உன் இளவயதின் பக்தியையும், நீ வாழ்க்கைப்பட்ட போது உனக்கிருந்த தேசத்தையும் நினைத்திருக்கிறேன் என்று கர்த்தர் சொல்லுகிறார்.

இஸ்ரவேல் கர்த்தருக்குப் பரிசுத்தமும், அவருடைய விளைவின் முதற்பலனுமாயிருந்தது; அதைப் பட்சித்த யாவரும் குற்றவாளிகளானார்கள்; பொல்லாப்பு அவர்கள் மேல் வந்ததென்று கர்த்தர் சொல்லுகிறார்.

யாக்கோபின் குடும்பத்தாரே, இஸ்ரவேல் குடும்பத்தின் வம்சங்களே, நீங்கள் எல்லாரும் கர்த்தருடைய வார்த்தையைக் கேளுங்கள்.

கர்த்தர் சொல்லுகிறது என்னவென்றால்: எங்களை எகிப்து தேசத்திலிருந்து வரப் பண்ணிவனரும், அவாந்தரவெளியும், பள்ளங்களும் தேசமும், வறட்சியும், மரண இருஞமுள்ள தேசமும், ஒருவனும் கடவாமலும் ஒரு மனுஷனும் குடியிராமலும் இருக்கிற தேசமுள்ள வனாந்தரத்தில் எங்களை நடத்தினவருமாகிய கர்த்தர் எங்கேயென்று உங்கள் பிதாக்கள் கேளாமல்,

என்ன விட்டு தூர்ப்பட்டு, மாயையைப் பின்பற்றி, வீணராய் போகிறதற்கு என்னிடத்தில் என்ன அநியாயத்தைக் கண்டார்கள்?

செழிப்பான தேசத்தின் கனியையும் நன்மையையும் சாப்பிடும்படிக்கு நான் உங்களை அவ்விடத்துக்கு அழைத்துக் கொண்டு வந்தேன்; ஆனாலும் நீங்கள் அதற்குள் பிரவேசித்தபோது என் தேசத்தைத் தீட்டுப்படுத்தி, என் சுதந்தரத்தை அருவருப்பாக்கினீர்கள்.

கர்த்தர் எங்கேயென்று ஆசாரியர்கள் சொல்லாமலும், வேதத்தைப் போதிக்கிறவர்கள் என்னை அறியாமலுமிருந்து, மேய்ப்பர்கள் எனக்குத் துரோகம் பண்ணினார்கள்;

தீர்க்கதரிசிகள் பாகாலைக் கொண்டு தீர்க்கதரிசனஞ் சொல்லி, வீணானவைகளைப் பின்பற்றினார்கள்.

ஆதலால் இன்னும் நான் உங்களோடே வழக்காடுவேன், உங்கள் பிள்ளைகளின் பிள்ளைகளோடும் வழக்காடுவேன் என்று கர்த்தர் சொல்லுகிறார்.

நீங்கள் கித்தீயின் தீவுகள் மட்டும் கடந்து போய்ப் பார்த்து கேதாருக்கு ஆள் அனுப்பி நன்றாய் விசாரித்து, இப்படிப்பட்ட காரியம் உண்டோ என்றும்,

எந்த ஜாதியாவது தேவர்களல்லாதவர்கள் தேவர்களை மாற்றினது உண்டோ என்றும் பாருங்கள்; என் ஜனங்களோ வீணானவைகளுக்காகத் தங்கள் மகிமையை மாற்றினார்கள்.

வானங்களே, இதினிமித்தம் பிரமித்துக் கொந்தளித்து, மிகவும் திடுக்கிடுங்கள் என்று கர்த்தர் சொல்லுகிறார்.

என் ஜனங்கள் இரண்டு தீமைகளைச் செய்தார்கள்; ஜீவத் தண்ணீர் ஊற்றாகிய என்னை விட்டுவிட்டார்கள்; தண்ணீர் நிற்காத தொட்டிகளாகிய வெடிப்புள்ள தொட்டிகளைத் தங்களுக்கு வெட்டிக் கொண்டார்கள்.

எரே. 2:1-13

10கர்த்தர் தாமே வாசித்த இந்த வசனங்களுடன் தமது ஆசிர்வாதங்களைக் கூட்டுவார். அதிலிருந்து, “வெடிப்புள்ள தொட்டிகள்” என்னும் பொருளைத் தெரிந்து கொள்ள விரும்புகிறேன்.

இன்று காலை இந்த வேதவசனங்களை வாசித்தோம் வேதவாக்கியங்கள் அனைத்தும் தேவனுடைய ஆவியால் அருளப்பட்டவையே. நாம் சீர்திருந்துவதற்கும் புரிந்து கொள்வதற்குமே தேவனுடைய வீட்டிற்கு வருகிறோம், நமது பாதையில் சில தடங்கல்களைக் காணும்போது... சற்று முன்பு பேசின இராணுவ வீரர், மற்ற நாடுகள் ஏவுகணைகளை (missiles) கைவசம் வைத்திருக்குமென்றும், அதை தாக்க நாமும் இராணுவயுக்தியைக் கையாண்டு ஏதாவதொன்றைக் கண்டுபிடிக்க வேண்டுமென்றும் கூறினார்.

அதையே நாம் சபைக்குப் பொருத்தலாம். ஒரு மனிதன் சபையில் பிரசங்கம் செய்து கொண்டிருக்கிறார், அல்லது ஒரு சுவிசேஷகர் வெளியில் பிரசங்கம் செய்து கொண்டிருக்கிறார் என்று வைத்துக் கொள்வோம். அங்கு கிளர்ச்சி ஏதாகிலும் தொடங்கினால், அவர் தேவனுடைய ஊழியக்காராயிருப்பாரானால், அது ஐனங்களின் சிந்தையில் நுழையாதபடி அதை தடுத்து அவர்களை அதனின்று அகற்ற வேண்டும். அத்தகைய சூழ்நிலைக்கு நாம் ஆளாக விரும்புவதில்லை.

11இங்கு எரேமியாவின் காலத்தில், அவனுடைய தீர்க்கதரிசனம்; ஏசாயா மரித்து ஏறக்குறைய அறுபது ஆண்டுகள் கழித்து அது நிகழ்ந்தது. அறுபது ஆண்டு காலமாக அவர்களுக்கு ஒரு பெரிய தீர்க்கதரிசி (Major prophet) இருக்கவில்லை. ஆபகூக் போன்ற சில சிறு தீர்க்கதரிசிகள் (Minor prophets) தோன்றினர். ஆனால் ஏசாயா தான் கடைசியாக தோன்றிய பெரிய தீர்க்கதரிசி. அவனுக்குப் பிறகு அவர்களுக்கு ஆலோசனை கூற யாருமேயில்லை. அதன் விளைவாக அவர்கள் அகன்று சென்றுவிட்டனர். இருப்பினும், அவர்கள் தேவனுடைய ஐனங்கள் அவர்கள் அகன்று சென்று, இப்பொழுது நாம் வேதத்தில் கண்ட அந்த சிலையையடைந்திருந்தனர். அந்த சமயத்தில் தான்,

அவர்களுக்குத் தீர்க்கதறிசனம் உரைக்க எரேமியா தோன்றினான். அவர்கள் சிறைபிடிக்கப்படும் முன்பு அவன் தீர்க்கதறிசனம் உரைத்தான். அவனும் சிறைபிடிக்கப்பட்டு, அவர்களுடன் கொண்டு செல்லப்பட்டான். எரேமியாவுக்குப் பிறகு தானியேல் தோன்றினான். அவர்கள் எழுபது ஆண்டு காலம் அங்கிருக்க வேண்டுமென்று வேத வாக்கியங்களின் மூலமாக அறிந்து கொண்டதாக தானியேல் கூறினான்.

வேறொரு தீர்க்கதறிசி அவர்கள் மத்தியில் தோன்றி (அனினியா - தமிழாக்கியோன், எரே. 28:2), எரேமியாவின் கழுத்திலிருந்த நுகத்தை உடைத்து, "அது சிறிய காரியம். இரண்டே ஆண்டு காலத்திற்குள் கர்த்தர் அவர்களை மீட்டுக் கொண்டு வந்துவிடுவார்" என்று தீர்க்கதறிசனம் உரைத்தான். ஆனால் எரேமியாவுக்கோ, அதனுடன் வேறுபாடு உண்டாயிருந்தது, தவறாக தீர்க்கதறிசனம் உரைத்த அந்த தீர்க்கதறிசிக்கு என்ன நேர்ந்துதென்று நாமறிவோம். அவ்வருஷத்திலே அவன் மரித்துப் போனான். கர்த்தர் அவனை உயிரோடு வைக்கவில்லை.

12அக்காலத்தில் ஜனங்களின் நிலை
என்னவாயிருந்ததென்று நாம் காண்கிறோம்.

நான் கூறப்போகும் வேதவாக்கியங்களையும் குறிப்புகளையும் கொண்டு, நீங்கள் என்னைத் தவறாகப் புரிந்து கொள்ளக் கூடாதென்று விரும்புகிறேன். முன்பெல்லாம் நான் வேத வாக்கியங்களைக் குறித்து வைக்க வேண்டிய அவசியம் இருந்ததில்லை. ஆனால் இரண்டாம் முறையாக இருபத்தைந்து வயதைக் கடந்த பின்பு (ஐம்பது வயதான பிறகு - தமிழாக்கியோன்) என்னால் முன் போல் ஞாபகம் வைத்துக் கொள்ள முடிவதில்லை. எனவே நான் வேத வாக்கியங்களைக் குறித்து வைத்துக் கொள்கிறேன். அப்பொழுது நான் என்ன பேசுகிறேனென்று தெளிவாகிறது. மேலும் வியாதியஸ்தருக்கு ஜெபம் செய்வதில் அதிக நேரம் கழிப்பதாலும். அடிக்கடி

வெளியூர் போய் விட்டு வருவதாலும், நான் படிக்க வேண்டிய அளவுக்கு வேதத்தை ஆராய்ந்து படிக்க எனக்கு நேரமில்லை

13இப்பொழுது...

அக்காலத்தில் எரேமியா ஒரு பெரிய தீர்க்கதரிசியாக விளங்கினான். அவன் ஆமோஸ், மற்றும் எழும்பின் வேறு அநேக தீர்க்கதரிசிகளின் வகையைச் சேர்ந்தவன். அதாவது தேசத்தின் நிலையை அவன் கண்டபோது கலக்கமுற்றான். ஒரு தேசத்தைக் குறித்து நாம் பேசிக் கொண்டிருக்கும் போது, அது ஒரு சாராரை மாத்திரம் குறித்து சொல்லப்படுகிறது என்று நினைக்க ஏதுவுண்டு. அது அப்படியல்ல, அது பொதுவாக தேசத்தின் நிலையை அறிவிக்கிறது.

எரேமியாவின் நாட்களிலிருந்த அதே நிலையை இன்று நாம் காண்கிறோம், அதாவது தேசம் தேவனை விட்டகன்று, ஏறக்குறைய விக்கிரகாராதனைக்குச் சென்றுவிட்டது. அதற்கு காரணம் பிரசங்க பீடத்தின் மேலிருந்து கொண்டு பிரசங்கம் செய்பவர்களின் பலவீனமே. பிரசங்கிமார்கள் தேவனுடைய வார்த்தையில் உறுதியாக நின்றிருப்பார்களாயின், இங்கு நமது மத்தியில் தேவன் அசைவாடுவது போன்று, ஒவ்வொரு சபையிலும் அவர் இருந்திருப்பார். ஆனால் பிரசங்கிமார்களேரா சபையோரை அதனின்று வெளியே நடத்திவிட்டனர். இதைக் குறித்து தான் இன்று காலை நான் பேச விரும்புகிறேன்.

ஒவ்வொரு காலத்திலும் அது அவ்வாறே நிகழ்ந்து வந்துள்ளதென்று நாம் காணலாம்.

14ஆமோஸைக் குறித்து சற்று முன்பு நான் குறிப்பிட்டேனே, அவன் ஒரு தீர்க்கதரிசியுமல்ல, தீர்க்கதரிசியின் குமாரனுமல்ல என்று சொல்லிக் கொள்கிறான். அவன், "சிங்கம் கெர்ச்சிக்கிறது, யார் பயப்படாதிருப்பான்?" என்கிறான், (ஆமோஸ். 3:8) காட்டிலே சிங்கம் கெர்ச்சிக்கிறதை யாராகிலும்

கேட்டதுண்டா? கூண்டுகளில் அடைபட்டு கிடக்கும் சிங்கங்கள் பூனையைப் போல், 'மியாவ்' என்று சுத்தமிடுகின்றன. ஆனால் காட்டிலுள்ள சிங்கம் கெர்ச்சித்தால், அங்குள்ள எல்லாமே நிசப்தமாக அதை கவனித்துக் கேட்கின்றன.

சிங்கத்தை வேட்டையாட நான் காட்டில் பதுங்கியிருந்ததுண்டு. சிங்கம் எல்லா மிருகங்களுக்கும் ராஜா. அது கெர்ச்சிக்கும் போது, வண்டுகள் கூட ரீங்காரம் செய்வதை நிறுத்திவிடும், எல்லாமே நிறுத்திவிடும். நரிகள், மற்ற மிருகங்கள், குரங்குகள், எல்லாமே காட்டில் ஊளையிட்டும் சுத்தமிட்டுக் கொண்டுமிருக்கும். ஆனால் தூரத்தில் ஒரு சிங்கம் கெர்ச்சிக்கட்டும். உடனே எல்லாம் அமைதியாகிவிடும். வண்டுகளும் ரீங்காரம் செய்வதை நிறுத்திவிடும். எல்லாமே அதற்கு பயப்படுகின்றன. ஆனால் எத்தனையோ மிருகங்கள் அதைக் கொல்ல சக்தி வாய்ந்துள்ளன. ஆயிலும் அதுவே மிருகங்களுக்கெல்லாம் ராஜா என்று கருதப்படுகின்றது. ஆமோல், "சிங்கம் கெர்ச்சிக்கிறது, யார் பயப்படாதிருப்பான்?" என்று சொல்கிறான்.

மேலும் அவன், "கர்த்தராகிய ஆண்டவர் பேசுகிறார், யார் தீர்க்கதரிசனம் சொல்லாதிருப்பான்?" என்கிறான் (ஆமோல். 3: 8). அதுவே இக்காலத்து நிலையின் சவாலை சந்திக்கிறது. கர்த்தர் பேசுகிறார், பாருங்கள்? இப்பொழுது நாம் கையெழுத்தை சுவரில் காண்கிறோம். எனவே நாம் கடைசி காலத்தில் இருக்கிறோம் என்று தீர்க்கதரிசனம் உரைப்பது எளிதாயுள்ளது.

15தேவன் தாமே கத்தோலிக்க ஸ்தாபனம் தொடங்கி பிராடெஸ்டெண்டுகள் ஸ்தாபனம் முழுவதிலும், இந்தியாவிலுள்ள புத்த மதத்தினரிடையிலிருந்தும் கூட தமது ஐனங்களை அழைத்து அவர்களை ஒன்று சேர்க்கிறார். அந்த நாள் வருகிறதை நான் காண்பதால் மிகவும் மகிழ்ச்சியறுகிறேன்.

அது மகத்தான நாள் - பெரிதான சிலாக்கியங்களில் ஒன்று. தேவனுடைய ஒரு பாகமாக நாம் ஆத்துமாக்களாக இருந்தபோது உலகம் என்பது ஒன்றுண்டு என்று நான் அறிந்திருந்தேனானால், உலகத் தோற்றத்துக்கு முன்பே நாம் அவருக்குள் இருந்தோம். ஏனெனில் ஒரே ஒரு நித்திய ஜீவன் மாத்திரமேயுண்டு. அது தான் தேவன். நாம் அவருடைய ஒரு பாகமாக இருந்தோம், நமக்கு அப்பொழுது உருவம் கிடையாது, சிந்திக்க முடியாது, ஆனால் உலகத்தோற்றத்துக்கு முன்பே நாம் அவருடைய சிந்தையில் இருந்தோம். நாம் அவருடைய ஒரு பாகமாக இருக்கிறோம், என் மகன் என்னுடைய ஒரு பாகமாக இருப்பது போலவும், நான் என் தந்தையின் ஒரு பாகமாக இருப்பது போலவும். அவருடைய முன்னறிவின் படி நாம் தேவனுடைய குமாரரும் குமாரத்திகளுமாயிருக்கிறோம்.

நான் அவருடைய சிந்தையிலிருந்தபோது, இப்பொழுது அறிந்துள்ளபடி அப்பொழுது நான் அறிந்திருந்து, காலம் முழுவதையும் என்னால் காண முடிந்து, அவர் என்னிடம், "நீ எந்த காலத்தில் வாழ விரும்புகிறாய்?" என்று கேட்டிருப்பாரானால்", நான், "இந்த காலத்தில்" என்று விடையளித்திருப்பேன் - உலக சரித்திரம் முடிவு பெற்று, தேவனுடைய ராஜ்யம் பூமியில் நிலை நாட்டப்படவிருக்கும் இக்காலத்தில், இக்காலம் தான் எல்லா காலங்களைவிட மிகவும் மகிமையுள்ள காலம் என்று கருதுகிறேன்.

16^{தீர்க்கதரிசியை} தேவன் நியமித்து அவனை வெளியே அனுப்பினபோது, அவன் இஸ்ரவேல் ஜனங்களைக் குற்றஞ்சாட்டினான் என்று காண்கிறோம். அவர்கள் இரண்டு பெரிய பாவங்களைச் செய்ததாக குற்றஞ்சாட்டப்படுகின்றனர். அவர்கள் புரிந்த இவ்விரு பாவங்களைக் குறித்து இன்று நாம் பேச எத்தனித்துள்ளோம். அதிலிருந்து ஒரு பாடத்தை நாம் கற்றுக் கொள்ள விரும்புகிறோம். அவர்கள் ஜீவத்தண்ணீர் ஊற்றாகிய தேவனை விட்டு விட்டு, தொட்டிகளைத் தங்களுக்கு வெட்டிக்

கொண்டார்கள். நீங்கள் கவனிப்பீர்களானால், இந்த தொட்டிகளில் வெடிப்புகள் உண்டாகி அவை ஒழுகிக் கொண்டிருந்தன,

17 வெடிப்புள்ள (Broken - உடைந்த) தொட்டிகளில் தண்ணீர் நிற்க முடியாது. அது ஒழுகிவிடும். நான் ஒரு பண்ணையில் வளர்ந்தேன். எனவே தொட்டிகள் எப்படியிருக்குமென்றும் அதனால் நமக்கு என்ன தொல்லைகள் ஏற்படுமென்றும் எனக்குத் தெரியும். தண்ணீர் ஒழுகும் இந்த தொட்டி இந்நாளுக்கு அருமையான உதாரணமாய் அமைந்துள்ளது. இன்று நாம் முயன்று வந்துள்ள எல்லாமே, மனிதரை ஒன்று சேர்க்கவும், சபைகளை ஒன்று சேர்க்கவுமே. இவையனைத்தும் மனித ஞானம் கொண்டு கடைபிடித்த முயற்சிகளாம். நாம் மெதோடிஸ்டுகளை, பாப்டிஸ்டுகளாகவும், பாப்டிஸ்டுகளை மெதோடிஸ்டுகளாகவும், இவ்வாறு வெவ்வேறு ஸ்தாபனத்தாரர் மற்ற ஸ்தாபனங்களில் சேர்க்கவுமே நாம் முயன்று வந்துள்ளோம். முதலாவதாக, அது தேவனுடைய திட்டமேயில்லை.

18 தேவனைச் சந்திக்கக் கூடிய இடம் ஒன்று மாத்திரமேயுள்ளது. யாத்திராகமத்தில் அவர், "என் நாமத்தை வைக்க ஒரு ஸ்தலத்தை நான் தெரிந்து கொண்டிருக்கிறேன். அந்த ஸ்தலத்தில் மாத்திரமே நான் ஜனங்களை சந்திப்பேன்" என்று கூறியுள்ளார். அவருடைய நாமம் விளங்க அவர் ஒரு ஸ்தலத்தை தெரிந்து கொண்டார். தமது நாமத்தை அவர் எங்கு வைத்திருந்தாரோ, அங்கு தான் அவர் இஸ்ரவேல் ஜனங்களை சந்தித்தார்.

இன்று தமது சபையை சந்திக்க அவருக்கு ஓரிடமுண்டு. அந்த நாமத்தை அவர் தெரிந்து கொண்டார். அந்த நாமம் தான் இயேசு கிறிஸ்து. அவ்விடத்தில் தான் அவர் இயேசு கிறிஸ்துவுக்குள் இருக்கும் உண்மையான விசுவாசியை

சந்திக்கிறார். தமது நாமத்தை வைக்க அவ்விடத்தை தான் தேவன் தெரிந்து கொண்டார்.

நீங்கள், "தேவனுடைய நாமமா?" எனலாம்.

இயேசு கிறிஸ்து, "நான் பிதாவின் நாமத்தினாலே வந்தேன்" என்றார் (யோவான். 5:43). எனவே அங்கு தான், கிறிஸ்துவில் தான், தேவன் தமது நாமத்தை வைத்தார். கிறிஸ்துவில் தான் நாம் அனைவரும் சிந்தப்பட்ட இரத்தத்தின் கீழ் ஒன்று கூடி உண்மையாக ஐக்கியங் கொள்ளமுடியும்.

19மனிதனை எந்தவிடத்தில் சந்திக்க வேண்டுமென்று தேவன் தொடக்கத்திலேயே ஏதேன் தோட்டத்தில் தமது திட்டத்தை வகுத்தார். அது மனித ஞானம் கொண்டதல்ல அப்படியிருந்திருந்தால், ஏவாள் தேவனுடைய திட்டத்தில் அமைந்திருப்பானே! "தேவன் நிச்சயமாக அப்படி செய்யமாட்டார்" என்னும் சாத்தானின் புத்தி கூர்மையான கருத்தை அவள் ஏற்றுக் கொண்டாளென்று நாமறிவோம். ஆனால் தேவனோ, "நான் நிச்சயம் செய்வேன்" என்று கூறியிருந்தார். பின்பு அவர் மீட்பிற்கான இடத்தை தெரிந்து கொண்டார். அது இரத்தத்தின் மூலமேயன்றி, நுண்ணறிவின் கருத்தின் அடிப்படையில் அல்ல. எனவே நாம் விருதாவாய் இவைகளை செய்து கொண்டிருக்கிறோம். அப்படி செய்வது மனித இயல்பாகும். நமக்கு நேரமிருந்தால், அதை தெளிவாக விளக்கலாம். ஆனால் என் வாயில் பொத்தானை சுவைத்து அதிக நேரம் எடுக்க எனக்கு விருப்பமில்லை.

எனவே தண்ணீர் நிற்காத "வெடிப்புள்ள தொட்டிகள்" என்னும் பொருளை கூடிய மட்டும் எளிதாக்க விரும்புகிறேன். அது மறுபடியும் நிகழ்ந்துள்ளது. அது நாம் வாழும் இக்காலத்தை அருமையாக சித்தரிக்கிறது, நமது சுய முயற்சியினால் எல்லாவற்றையும் நாம் செய்ய நினைக்கும் இக்காலத்தை, இயேசு கிறிஸ்துவின் நாமத்தை உச்சரிக்கும் தேவனுடைய ஊழியக்காரர்

எவரையும் நான் அவமதிக்க எண்ணவில்லை, அவருடைய நாமத்தை அவர் பயபக்தியுடன் உச்சரிக்க அந்த ஒரு காரணத்திற்காவது அவரை நாம் கெளரவிக்க கடமைப்பட்டிருக்கிறோம். இக்கடைசி நாட்களில் பூமியின் எல்லை முடிய சென்றுள்ள சுவிசேஷ முறைகள் அனைத்தின் மூலமாக நாம் ஜனங்களை ஒருமனதுடன் ஒன்று சேர்க்க இயலாதென்று எண்ணுகிறேன். அவர்களை இயேசு கிறிஸ்துவின் இராத்தத்தின் கீழ் நாம் கொண்டு வந்தால் மாத்திரமே அது சாத்தியமாகும். அந்த ஓரிடத்தில் மாத்திரமே நாம் பாதுகாப்பாக இருப்போம்.

20 அண்மையில் கிழக்கு பாகத்திலுள்ள ஒருவர் என்னிடம் தொலைபேசியில், "சகோ. பிரான்ஹாமே, நீங்கள் அரிசோனாவுக்குச் செல்வதாகவும், அங்கு பாதுகாப்பான இடம் ஒன்றை நீர் அமைத்துள்ளதாகவும் கேள்விப்பட்டேன்" என்றார். தேவனிடமிருந்து செய்தி எப்படி வந்ததென்றும், அலாஸ்காவில் என்ன நேரிடுமென்று தேவன் என்னிடம் முன்னுரைத்தகையும், எப்படி கலிபோர்னியா முழுவதிலும் அது நேரிடுமென்று அவர் கூறினதையும் நீங்கள் அறிவீர்கள். அது அவ்வாறே நிறைவேறினது. அவர்கள், "அது பூமியதிர்ச்சியினால் குலுங்கினால், பாதுகாப்பான மண்டலம் எங்கு தான் உள்ளது?" என்று கேட்டனர்.

நான், "எனக்குத் தெரிந்த பாதுகாப்பான மண்டலம் ஒன்று மாத்திரமே. அது கிறிஸ்துவுக்குள் என்றேன். கிறிஸ்துவுக்குள் இருப்பவர்கள்... அது ஒன்று மாத்திரமே நானாறிவேன்".

21 எரேமியா, 'புலம்பும் தீர்க்கதரிசி'யென்றும் அழைக்கப்பட்டான். அந்த தீர்க்கதரிசியைப் புலம்பச் செய்தது என்னவெனில், அவன் தீர்க்கதரிசியாயிருந்த காரணத்தால் (தேவனுடைய வார்த்தை அப்படிப்பட்ட தீர்க்கதரிசிகளிடம் வருகிறது), ஜனங்கள் தங்கள் பாரம்பரியங்களைக் கடைபிடித்து, அதே சமயத்தில் அவர்கள் போகும் வழி சரியென்று எண்ணியிருந்ததை அவன் கண்டான். அவர்களைத் திருத்த ஒரு

வழியும் இல்லை. அவர்கள் சிறை பிடிக்கப்பட்டு கொண்டு செல்லப்பட வேண்டியவர்கள். ஏனெனில் யாராயிருப்பினும், நாம் விதைக்கிறதையே அறுப்போம் என்று நாமறிவோம்.

நாம் தேசமாக விதைத்துவிட்டோம். எனவே நாம் விதைத்ததை நிச்சயம் அறுக்க வேண்டியவர்களாயிருக்கிறோம். கர்த்தருக்குச் சித்தமானால் நாளை மாலை 'பிரசவ வேதனை' என்னும் பொருளின் பேரில் பேசவிருக்கிறேன். அப்பொழுது இதைக் குறித்து பேசவேன். நாம் தப்ப முடியாது. நாம் விதைத்ததை அறுக்க வேண்டியவர்களாயிருக்கிறோம். தாறுமாறாக்கப்பட்ட கிறிஸ்தவ மார்க்கத்தை அனுசரிக்கும் நம்மை தேவன். தப்பவிடுவாரானால்; கிறிஸ்தவ மார்க்கம் என்னும் பெயரில் நாம் ஜனங்களை வழி தவறச் செய்துள்ளோமே! சகோ. மூர் ஒரு முறை, "அவர் அப்படி நம்மை தப்பவிட்டால், அவர் சோதோம் கொமொராவை மறுபடியும் எழுப்பி, அதை தீக்கிரையாக்கினதற்காக அதனிடம் மன்னிப்பு கேட்க கடமைப்பட்டிருக்கிறார்" என்று கூறினார். அது உண்மை. ஏனெனில் தேவன் இன்னும் நீதியுள்ளவராயிருக்கிறார். அவருடைய பரிசுத்தத்துக்கும் வார்த்தைக்கும் பங்கம் விளைவிக்கும் அந்தியை அவர் காணும்போது, ஜனங்கள் விதைத்ததை அறுக்கும்படி செய்கிறார். நாம் நிச்சயம் அப்படி செய்ய வேண்டும்

22கவனியுங்கள், அவர்கள் ஜீவத்தண்ணீர் ஊற்றாகிய அவரை விட்டுவிட்டு, தங்களுக்கு தொட்டிகளை வெட்டிக் கொண்டார்கள். இங்குள்ள சிலருக்கு தொட்டி (c i s t e r n) என்றால் என்னவென்று தெரியாமல் இருக்கலாம். தொட்டியென்பது மனிதனால். உண்டாக்கப்பட்ட ஒரு சூளம் (t a n k). அது கிணற்றுக்குப் பதிலாக உபயோகிக்கப்படுகின்றது. அது யாரோ ஒருவர் தோண்டினதால் உண்டானது. எத்தனை பேருக்கு தொட்டியென்றால் என்னவென்று தெரியும்? நல்லது, சரி. இன்று காலை

கிராமப்புறத்திலிருந்து வந்துள்ள அநேகர் இங்குள்ளனர். எனவே அவர்கள், நான் தங்கியிருந்த இடத்திலிருக்கும், தொட்டி என் நினைவுக்கு வருகிறது. அதிலுள்ள தண்ணீரைக் குடிக்க நான் எப்பொழுதுமே பயந்ததுண்டு. அது மனிதனால் உண்டாக்கப்பட்ட ஒரு சூளம். அது நம்பக் கூடியதல்ல.

23மனிதன் செய்யும் எதுவுமே அவ்வளவு நல்லதல்ல. ஆனால் கார்த்தர் சிருஷ்டித்தவைகளைப் பாருங்கள், அவர் பூமியை அதன் சுற்றில் (o r b i t) வைத்தார். அது ஓவ்வொரு ஆண்டும், ஓவ்வொரு நாளும், ஓவ்வொரு மணி நேரமும், பிழையின்றி சுற்றி வருகின்றது. சூரியன் அஸ்தமிக்க ஒருபோதும் தவறியதில்லை. ஆனால் நம்மிடமுள்ள சிறந்த கடிகாரங்களும் கூட, ஒரு மாதத்தில் எத்தனையோ நிமிடங்களை இழந்துவிடுகின்றன என்பதில் சந்தேகமேயில்லை. பாருங்கள், தேவன் படைத்த அனைத்துமே பிழையின்றி அமைந்துள்ளன. ஆனால் மனிதன் செய்பவை அனைத்துமே பிழையுள்ளதாய் அமைந்துள்ளன. அப்படியிருக்க, பிழையற்ற ஒன்றை நாம் பெற்றுக் கொள்ளமுடியும் போது, மனிதன் செய்யும் பிழையுள்ள காரியங்களை நாம் ஏன் ஏற்றுக் கொள்ள வேண்டும்?

24பெந்தெகால்தே ஜனங்களாகிய நம்மைக் குறித்து நான் எப்பொழுதுமே கூறி வந்துள்ளேன். தேவனுடைய ஒழுங்கிலிருந்து நாம் விலகினவர்கள் அல்ல என்று நாம் என்னுகிறோம். ஆனால் நமது மத்தியில், வேறொருவரை பாவனை செய்யும் ஜனங்கள் உள்ளனர் என்று நமக்குத் தெரியும். அது மனித இயல்பு. அவர்கள் அப்படி செய்ய முனைவார்கள். அவ்வாறு செய்ததாக வேதத்திலும் கூட நாம் காண்கிறோம். ஒருவன், "நான் பவுலைச் சேர்ந்தவன்" என்றான். மற்றொருவன், "நான் சீலாவைச் சேர்ந்தவன்" என்றான். வேறொருவன் செய்ததை அல்லது செய்து கொண்டிருப்பதை அவர்களும் பாவனை செய்ய முயன்றனர், ஆகாயம் முழுவதும்

உண்மையானவைகளால் நிரம்பியிருக்க, நீங்கள் ஏன் போலிகளை ஏற்றுக் கொள்ளவேண்டும்?

"வாக்குத்தத்தமானது உங்களுக்கும் உங்கள் பின்னைகளுக்கும்" அளிக்கப்பட்டிருக்கும் போது, நீங்கள் ஏன் வேறொன்றை ஏற்றுக் கொள்ள வேண்டும்? வேதாகமம் தேவனுடைய கலப்படமில்லாத வார்த்தையாக அமைந்திருக்கும் போது, நீங்கள் ஏன் மனிதனுடைய பிரமாணங்களையும் கோட்பாடுகளையும் ஏற்றுக் கொள்ள வேண்டும்? "இதனுடன் ஒருவன் எதையாகிலும் கூட்டினால், அல்லது இதிலிருந்து எதையாகிலும் எடுத்துப் போட்டால், ஜீவ புஸ்தகத்திலிருந்து அவனுடைய பங்கு எடுத்துப் போடப்படும்" என்று கர்த்தராகிய இயேசு வெளி. 22:18-ல் கூறியிருக்க, நீங்கள் ஏன் கூட்டவோ அல்லது எடுத்துப் போடவோ முயல்கிறீர்கள்?

25மாணிடவர்க்கத்தை தேவன் முதன் முறையாக, பூமியில் வைத்த போது, அவர்கள் தேவனுடைய வார்த்தையை அனுசரித்து வாழ வேண்டுமென்று அவர்களுக்கு கட்டளையிட்டார். தேவனுடைய வார்த்தை ஒரு சங்கிலியைப் போன்றது, அதைப் பிடித்துக் கொண்டு நீங்கள் நரகத்தை கடக்கிறீர்கள். சங்கிலியானது. அதன் பலவீனமான இணைப்பில் (link) தான் பலமாயுள்ளது. அதன் ஒவ்வொரு வார்த்தையையும் நாம் கைக்கொள்ள வேண்டுமென்று தேவன் விரும்புகிறார்.

அதுவே அவர்களுக்களிக்கப்பட்ட முதலாம் வேதாகமம். அவர்கள் ஒரே ஒரு வார்த்தையை சங்கிலியிலிருந்து முறித்துப் போட்டதால், மாணிட வர்க்கம் முழுவதுமே மரணம் என்னும் அந்தகாரத்துக்குள் விழுந்துவிட்டது. இயேசு வேதாகமத்தின் மத்தியில் தோன்றி, "மனுஷன் அப்பத்தினாலே மாத்திரமல்ல, தேவனுடைய வாயிலிருந்து புறப்படுகிற , ஒவ்வொரு வார்த்தையினாலும் பிழைப்பான்" என்றார் (மத். 4:14) வார்த்தையின் ஒரு பாகமல்ல, அல்லது நூற்றில்

தொண்ணாற்றொன்பது அல்ல, ஒவ்வொரு வார்த்தையினாலும். ஆதாரம் ஏவாளும் அந்த நிபந்தனையின் அடிப்படையில் தான் இருந்தனர். வேதாகமத்தின் கடைசியில், வெளி. 22:18-ல் அவர், "இதிலிருந்து ஒரு வார்த்தையை எடுத்துப் போட்டால் இதனுடன் ஒரு வார்த்தையைக் கூட்டினால்..." என்றார்.

தேவனுடைய சொந்த கருத்து இவ்வாறு இருக்கும் போது, நாம் ஏன் வேறொருவரின் கருத்துக்களைப் புகுத்த வேண்டும்? அவர் கூறினதையே நாம் ஏற்றுக் கொள்ள விரும்புகிறோம், "தேவனே சத்தியபரர்" என்றும், "எந்த மனுஷனும் பொய்யன் என்றும் நாம் சொல்வோமாக" என்று எழுதியிருக்கிறது. (ரோமா. 3:4).

26தீர்க்கதரிசியாகிய எரேமியாவின் காலத்திலும் அதுவே பிரச்சினையாக இருந்தது, எரேமியாவின் நாட்களில், எரேமியா தீர்க்கதரிசியாயிருந்தான். அவன் தேவனுடைய வார்த்தையை உடையவனாயிருந்தான். ஆனால் இந்த மனிதன் (அனனியா - தமிழாக்கியோன்) வேறெதோ ஒன்றைப் புகுத்த முயன்றான்.

அது நம்பிக்கைக்குரியதல்ல. இந்த தொட்டிகளை நான், தேவனுடைய மூலவார்த்தைக்குப் பதிலாக அதன் ஸ்தானத்தை வகிக்க நாம் தேர்ந்தெடுத்துள்ள ஸ்தாபன முறைமைகளுடன் ஒப்பிடுகிறேன். தேவனுடைய வார்த்தையின் ஸ்தானத்தை வேறெதுவும் வகிக்க முடியாது. அது தேவனாயுள்ளது. "ஆதியிலே வார்த்தை இருந்தது, அந்த வார்த்தை தேவனிடத்திலிருந்தது. அந்த வார்த்தை தேவனாயிருந்தது. அந்த வார்த்தை மாம்சமாகி... நமக்குள்ளே வாசம் பண்ணினார்". (யோவான். 1:1,14). "இயேசு கிறிஸ்து நேற்றும், இன்றும், என்றும் மாறாதவராயிருக்கிறார் என்று எபி. 13:8 உரைக்கிறது.

அதை நாம் எப்படி தள்ளி விடமுடியும்? அது சத்தியமாக இருக்க வேண்டும். அவர் மாறாதவராயிருந்து வருகிறார். ஒவ்வொரு கொள்கையிலும் அவர் மாறாதவராகவே இருக்கிறார்.

அதன் காரணமாகத் தான் பாப்டிஸ்டுகள், மெதோடிஸ்டுகள், கத்தோலிக்கர், பிரஸ்பிடேரியன்கள், மற்றும் வெவ்வேறு ஸ்தாபனங்களைச் சேர்ந்த நீங்கள் அந்த அவருடைய பிரசன்னத்தை அனுபவித்து வருகிறீர்கள், உங்களுக்குள் ஏதோ ஓரிடத்தில் நீங்கள் தேவனை ஏற்றுக் கொண்டிருக்கிறீர்கள். ஒருக்கால் சில நேரங்களில், உங்கள் அறிவின் மூலமாக நீங்கள் தேவனுடைய வல்லமையை உணர்ந்திருக்கலாம், அதன் மூலம் நீங்கள் தேவனுடைய ஊழியக்காரராகியிருக்கக் கூடும். ஆனால் நீங்கள் உண்மையாக தேவனுக்குள் வந்து, அவருக்குள் தேவனுடைய குமாரன் அல்லது குமாரத்தி என்னும் உங்கள் ஸ்தானத்தை அடையாளம் கண்டு கொள்ளும்போது, அது தான் தேவன் நீங்கள் பெற வேண்டுமென்று தீர்மானித்துள்ள அந்த சிலிர்ப்பை (t h r i l l) உங்களுக்குக் கொண்டு வருகிறது.

27பரி. மாற்கு 16-ம் அதிகாரத்தில் இயேசு, "நீங்கள், உலகமெங்கும் போய் கற்றுக் கொடுங்கள்" என்று கூறவில்லையென்று நாம் கவனிக்கிறோம். அவர், "சவிசேஷத்தைப் பிரசங்கியுங்கள்" என்று தான் கூறினார். சவிசேஷத்தைப் பிரசங்கித்தல் என்பது, பரிசுத்த ஆவியின் வல்லமையை அற்புதங்கள் அடையாளங்கள் மூலம் வெளிப்படுத்துதல் என்று பொருள்படும். "நீங்கள் உலகமெங்கும் போய் பரிசுத்த ஆவியின் வல்லமையை வெளிப்படுத்துங்கள்."

இந்தியாவிலுள்ள பம்பாயில் என் கூட்டத்தை ஒழுங்கு செய்த அந்த சகோதரனுடன் பேசிக் கொண்டிருந்தேன். தென் ஆப்பிரிக்கா மற்றும் வெவ்வேறு நாடுகளிலும் கூட மின்னிமார்கள் தேவனுடைய வார்த்தையை மனித அறிவின் கருத்தின் அடிப்படையில் கற்பித்து வந்துள்ளனர். ஆனால் கூட்டத்தில் ஒரு நாள் பரிசுத்த ஆவியானவர் இறங்கி வந்து, அவரே முப்பதாயிரம் 'கம்பளி கூதேசிகளை' ஒரே பீட அழைப்பில், அவர்கள் நின்று கொண்டிருந்த அதே மைதானத்தில் இரட்சித்தார். இவ்வுலகில் பிறக்கும் நேரத்தில் நிர்வாணமாக

இருப்பது போலவே அந்த பெண்கள் அங்கு நிர்வாணமாக நின்று கொண்டிருந்தனர். ஆனால் கிறிஸ்துவை ஏற்றுக் கொள்ள அவர்கள் கையுயர்த்தின் அதே நிமிடத்தில்... பரிசுத்த ஆவியானவர் அவ்விடத்தில் இறங்கி வந்து சக்கர நாற்காவிகளிலும் டோலிகளிலும் (stretchers) இருந்தவர்களையும், மற்ற பிணியாளிகளையும் 25000 பேர்களை சுகப்படுத்தினார். அந்த பட்டினத்தின் நகரத் தலைவர் (mayor) அடுத்த நாள் வாகனங்களில் கக்கதண்டங்கள், டோலிகள் நிறைத்து எடுத்து செல்லப்படுவதைக் காணும்படி என்னை அழைத்தார்.

28அந்த பெண்கள் நிர்வாணிகளாய் அங்கு நின்று கொண்டிருந்தனர். அவர்கள் நிர்வாணிகளென அறியாமலிருந்தனர். ஆனால் பரிசுத்த ஆவியானவர் அவர்களைத் தாக்கின மாத்திரத்தில், அவர்கள் கைகளை மடக்கி மறைத்துக் கொண்டு ஆண்களின் சமூகத்தினின்று விலகி சென்றுவிட்டனர்.

அப்படியிருக்க, அமெரிக்காவிலுள்ள நாம் எப்படி நம்மை 'கிறிஸ்தவ நாடென்று' தேவனுடைய சமூகத்தில் அழைத்துக் கொள்கிறோம் என்று வியப்புறுகிறேன். ஒவ்வொரு ஆண்டும் நமது பெண்கள் அதிகமான ஆடைகளைக் களைகின்றனர். உண்மையில் நீங்கள் அதிகமான ஆடைகளை அணிய வேண்டியவர்களாயிருக்கிறீர்கள். நீங்கள் கிறிஸ்துவை அதிகமாக தரித்தால், உங்கள் நிலையை நீங்கள் அதிகமாக உணருகிறவர்களாக இருப்பீர்கள். சில நேரங்களில் ஜனங்கள் வீதிகளில் நடக்கும் விதத்தைக் காணும்போது, அவர்களுக்கு புத்திசவாதீனம் உள்ளதா என்று வியப்புகிறேன். அவர்கள் அவ்விதம் நடந்து கொள்ளும் போது, அவர்கள் பிசாசக்கு கண்ணியாக அமைந்து, ஆத்துமாக்களை நரகத்துக்கு அனுப்புகின்றனர் என்பதை உணராமலிருக்கின்றனர். அது

உண்மை. உலகம் எரேமியாவின் நாட்களில் இருந்தது போலவே, இக்காலத்திலும் சீர்கெட்ட நிலையில் உள்ளது.

29இப்பொழுது தொட்டிக்கு மறுபடியும் வருவோம். தொட்டியை நாம் நம்ப முடியாது. ஏனெனில் அது தானாகவே நிறைய முடியாது. அது நிறைவதற்காக உள்ளூர் மழையை, உள்ளூர் எழுப்புதலை சார்ந்திருக்க வேண்டும். அது நிறைவதற்காக இங்கு ஒரு சிறு எழுப்புதல், அங்கு ஒரு சிறு எழுப்புதலின் பேரில் அது சார்ந்திருக்க வேண்டியதாயுள்ளது. எனவே அதை நம்ப முடியாது. அது தானாகவே நிறையாது. அது தன்னில் தானே போதாததாயுள்ளது. அது நிறைவதற்காக மழையைச் சார்ந்திருக்க வேண்டியதாயுள்ளது.

அந்த தொட்டி எங்கிருந்து தண்ணீரைப் பெறுகிறதென்று பார்ப்போம். மழைத் தண்ணீர் அழுக்கும் தூசும் நிறைந்த தானியக்களஞ்சியத்தின் வழியாகவும், லாயங்களின் வழியாகவும் வருவதால், அழுக்கையும் தூசியையும் அது கழுவிக் கொண்டு வந்து, மனிதனால் உண்டாக்கப்பட்ட அந்த தொட்டியில் நிறைகிறது. அது ஏறக்குறைய சாக்கடைக் குழியைப் போல் ஆகிவிடுகின்றது. தானியக் களஞ்சியங்களின் முற்றத்தில் மிருகங்கள் அசுத்தம் செய்து, அங்கு தூர்நாற்றம் உண்டாயிருக்கும். காற்று தூசை அடித்துக் கொண்டு வந்து களஞ்சியங்களில் சேர்க்கும். பின்பு உள்ளூர் மழை இவையனைத்தையும் கழுவிக் கொண்டு வருகிறது.

இந்த அழுக்கு மழைத் தண்ணீர் நீர்க்குழாயின் வழியாக மனிதனால் உண்டாக்கப்பட்ட தொட்டியை அடைகின்றது. அங்கு வந்து சேரும்போது அது மிகவும் அழுக்காயுள்ளது. அதை வடிகட்டாமல் யாருமே குடிக்க முடியாது, அது கூரைகளைக் கழுவி, மனிதனால் உண்டாக்கப்பட்ட குழியை அடைந்து, அங்கிருந்து மனிதனால் உண்டாக்கப்பட்ட நீர்க்குழாயின் வழியாக, மனிதனால் உண்டாக்கப்பட்ட தொட்டியை அடைகின்றது. அதன் மேல் மனிதனால் உண்டாக்கப்பட்ட

வடிகட்டும் கருவியை வைத்து, கிருமிகளும் மற்றவைகளும் தொட்டியை அடையாமல் தடுக்கப்படுகின்றது.

30மனிதனால் உண்டாக்கப்பட்ட இந்த ஸ்தாபனங்களில், அல்லது தொட்டிகளில் இந்த தண்ணீர் வந்து சேர்ந்த சில நாட்களுக்கெல்லாம்! என்னை மன்னிக்கவும், என்னை மன்னிக்கவும். சரி, எல்லா விதமான வேத தத்துவங்களும் கழுவப்பட்டு அந்த தொட்டியை அடைந்த சில நாட்களுக்குப் பிறகு, அது தேங்கிக் கிடந்து (*s t a g n a n t*). அசுத்தமாகிவிடுகிறது. சபையின் சரித்திரம் அறிந்துள்ள எவரும், தேவன் ஒரு செய்தியை அனுப்பும் போது, அது தேவனிடமிருந்து புதிதாக (*f r e s h*) வருகிறதென்பதை அறிவர். அந்த செய்தியை நிலைநாட்டினவரின் காலத்துக்குப் பின்பு அவர் யாராவது இருக்கலாம். அவரை நீங்கள் சீர்த்திருத்தக்காரர் என்றோ அல்லது வேறு என்ன வேண்டுமானாலும் அழைக்கலாம். அவருடைய மறைவுக்குப் பிறகு அவர்கள் சில முறைமைகளை வகுத்து, ஒரு ஸ்தாபனத்தை உண்டாக்கிக் கொள்கின்றனர்,

அவர்கள் அவ்வாறு ஸ்தாபனம் உண்டாக்கிக் கொண்ட மாத்திரத்தில், அது அங்கேயே செத்துவிடுகிறது. அதன் பின்பு அது எழும்புவதேயில்லை, காலங்கள் தோறும், ஒவ்வொரு சமயமும், அது அவ்வாறே நிகழ்ந்து வந்துள்ளது.

31இங்குள்ள கத்தோலிக்க குருவானவருக்கு மரியாதை செலுத்தி; தேவன் ஒரு சபையை ஸ்தாபித்த போது, தேவன் ஸ்தாபனம் உண்டாக்குவது கிடையாது. தேவன் எக்காலத்தும் ஒரு சபையை ஸ்தாபித்ததில்லை. அவருக்கு அந்த வேலை கிடையாது. ஸ்தாபிப்பது என்பது அவருடைய இயல்பல்ல. தேவன் பெந்தெகாஸ்தே நாளன்று சபையைத் துவக்கி வைத்தார். முடிவில் ரோமாபுரியிலிருந்த நிசாயாவில் அவர்கள் ஸ்தாபனம் உண்டாக்கிக் கொண்டனர். அங்கு தான் அது தன் வல்லமையை இழந்துவிட்டது.

பிறகு நாம் லூத்தரன் சீர்திருத்தத்திற்கு வருகிறோம், அது ஒரு மக்தான் காரியமாயிருந்தது. "விசுவாசத்தினால் நீதிமான் பிழைப்பான்" என்னும் தேவனுடைய வார்த்தை அப்பொழுது அளிக்கப்பட்டது. தேவனுடைய அனைத்தையும் ஒன்றாக தெரிந்து கொண்டு அணிவகுத்து முன்செல்வதற்குப் பதிலாக, அவர்கள் லூத்தரன் சபை என்னும் ஒன்றை, ஸ்தாபித்துக் கொண்டு, மற்ற குழுவிலிருந்து பிரிந்து சென்றனர். அப்பொழுதே அது செத்துவிட்டது

32அதன் பின்பு தேவன் வெஸ்லியை "பரிசுத்த மாக்கப்படுதல்" என்னும் செய்தியுடன் எழுப்பினார். அது கிருபையின் இரண்டாம் பணியாக இருந்தது. அது அற்புதமாயிருந்தது. ஆனால் வெஸ்லிக்கும் ஆஸ்பரிக்கும் பிறகு அவர்கள் ஸ்தாபனம் உண்டாக்கிக் கொண்டனர். அது செத்துப் போனது,

பிறகு வரங்கள் புதுப்பிக்கப்படுதல் என்பதுடன் பெந்தெகாஸ்தேயினர் தோன்றினர். அவர்கள் நன்றாகவே இருந்து வந்தனர். ஆனால் என்ன நேர்ந்தது? அவர்களும் ஸ்தாபனம் உண்டாக்கிக் கொண்டனர். அது செத்துப் போனது. நிச்சயமாக.

இப்பொழுது இவையனைத்தின் மத்தியிலிருந்து தேவன் இன்னமும் அந்த சந்ததி ஒவ்வொன்றிலுமிருந்தும் மீதியானவர்களை அழைத்துக் கொண்டிருக்கிறார். நாம் வெளிவந்து ஒன்று கூட வேண்டிய நேரம் இதுவே.

இந்த விஷயத்தில் முழு சுவிசேஷ வர்த்தகர்கள் ஒரு முக்கிய பாகம் வகிக்கிறனர் என்று கருதுகிறேன். அவர்கள் பிரிவினையாகிய சுவர்களைத் தகர்த்தெறிந்து, நமக்குள் எவ்வித வேறுபாடும் கிடையாது. நாமனைவரும் ஒன்றுகூடி, ஒரே கொள்கையின் கீழ் தேவனை வழிபடுவோம் - ஒரே ஸ்தாபனத்தின் கீழ் அல்ல" என்கின்றனர்.

இது ஸ்தாபனமாக இருக்குமானால், இப்பொழுதே நான் மேடையை விட்டு இறங்கிவிடுவேன். எனக்கு அதனுடன் எவ்வித தொடர்பும் இராது.

33அது என்ன? அது ஒரு ஜக்கியமாக இருக்கவேண்டும். ஸ்தாபன கோட்பாடுகளின் அடிப்படையிலுள்ள ஜக்கியமல்ல அது. ஆனால் உயிர்த்தமுதலின் வல்லமையின் அடிப்படையில், கிறிஸ்துவில் கொண்டுள்ள ஜக்கியம். அது தான் ஜீவனைக் கொண்டு வருகிறது, அது மறுபிறப்பைக் கொண்டு வருகிறது.

பிறப்பு ஒன்று வருவதற்கு முன்பு மரணம் ஒன்றிருக்க வேண்டுமென்று நாம் உணருகிறோம். பிறப்பு என்பது ஒழுங்கின்மை (mess). அது எந்தவித பிறப்பாயிருந்தாலும் சரி. அது பன்றி தொழுவத்தில் நேர்ந்தாலும், எங்கு நேர்ந்தாலும், அது ஒழுங்கின்மையே. மறுபிறப்பு என்பதும் அவ்வாறே அமைந்துள்ளது. நீங்கள் சாதாரணமாக செய்ய நினைக்காத செயல்களையெல்லாம் அது செய்யத் தூண்டுகிறது. நீங்கள் உங்களுக்குள் மரிக்க ஆயத்தமாகும்போது, நீங்கள் மறுபடியும் பிறந்து, கிறிஸ்து இயேசுவுக்குள் புது சிருஷ்டியாகின்றீர்கள்.

அப்பொழுது	காரியங்கள்	திறக்கப்பட்டு
-----------	------------	---------------

தெளிவாக்கப்பட்டு, உங்கள் ஜீவன் உங்களுக்குப் புதிய பார்வையை அளிக்கிறது. ஏனெனில் நீங்கள் இயேசு கிறிஸ்து என்னும் நபரை ஏற்றுக் கொண்டுவிட்டார்கள் - ஏதோ ஒரு தத்துவத்தையோ அல்லது கோட்பாட்டையோ அல்ல. எழுதப்பட்டுள்ள தேவனுடைய வார்த்தையும் கூட பரிசுத்த ஆவியால் உயிர்ப்பிக்கப்பட வேண்டும். நீங்கள் வேத தத்துவத்தை எவ்வளவாகக் கொண்டிருந்தாலும், அது மரித்த நிலையிலே அங்கேயே கிடக்கிறது. என் கை நிறைய கோதுமை மணியை நான் வைத்திருக்கலாம். ஆனால் உயிர்ப்பிக்கப்படக் கூடிய ஒரு சூழ்நிலைக்கு அதைக் கொண்டு வராமல், அது உயிர்பெற முடியாது. அது போன்று, நீங்கள் வேத பாண்டித்யம் அடைந்து, டாக்டர் பட்டங்களைப் பெற்றிருக்கலாம். உங்களுக்கு

விருப்பமான எந்த பட்டத்தையும் நீங்கள் பெற்றிருக்கலாம். ஆனால் பரிசுத்த ஆவியானவர் அதன் மேல் வந்து அதை உயிர்ப்பித்துத் தராமல், உங்களுக்கும் தனிப்பட்ட முறையில் தேவனுடன் அனுபவம் இராமற்போனால், கோதுமை மணியினால் எவ்வித பயனுமில்லை.

நீங்கள் வீணாக அதை கற்கின்றீர்கள்.

34அன்றிரவு இங்கிலாந்து நாட்டைச் சேர்ந்தவர் சொன்ன விதமாக - அதைக் கேட்டு நான் அதிசயமுற்றேன். கிறிஸ்துவை அறிந்து கொண்டு, அவர் செய்ய நினையாத காரியங்களைச் செய்ய, பவுலைப் போல் அவருடைய கல்வியனைத்தையும் அவர் மறக்க வேண்டியதாயிருந்தது என்று அவர் கூறினார்.

தேவன் அந்த முறையைத்தான் கையாளுகின்றார். நம்முடைய கல்வி முறையில் அவர் நம்மை இழிவுபடுத்துகிறார், அறியாமையை நான் ஆதரிப்பதாக எண்ண வேண்டாம். இவையிரண்டுக்குமிடையேயுள்ள வேறுபாட்டையே நான் வலியுறுத்த விரும்புகிறேன். கல்வி ஒருக்காலும் ஜீவனைக் கொண்டு வராது. ஜீவனைக் கொண்டு வர தேவனுடைய ஆவி அவசியம். அந்த ஜீவன் புத்தி கூர்மையை அடிப்படையாகக் கொண்ட எழுப்புதலினால் வருவது கிடையாது. அது வேதத்திலிருந்து, 'வார்த்தை - எழுப்புதலின்' மூலம் வரவேண்டும். அந்த வார்த்தை நேற்றும், இன்றும், என்றும் மாறாததாயுள்ளது. இன்றைக்கும் அது நிலத்தில் விழுந்து உயிர்ப்பிக்கப்படுமானால், அப்போஸ்தலர். 2-ல் கிடைக்கப் பெற்ற அதே பெலனை இன்றும் நீங்கள் பெறுவீர்கள். நிச்சயமாக, அது எக்காலத்தும் அவ்வாறே இருந்து வந்துள்ளது. அது இனிமேலும் அவ்வாறே இருக்கும். ஏனெனில் தேவனுடைய ஆவியானவரே அப்படிப்பட்ட சூழ்நிலையை உருவாக்குகிறார்.

35காரியங்கள் நிகழ அதற்கேற்ற சூழ்நிலை அவசியம்.

அதற்காகத் தான் “உங்கள் பிள்ளைகளை இங்கு கொண்டு வாருங்கள்” என்று ஜனங்கள் கற்பிக்கப்பட்டுள்ளனர். அது முற்றிலும் உண்மை. சில நிமிடங்களுக்கு முன்பு என் மகள் ரெபேக்காள் இங்கு வந்து உட்கார்ந்ததை நான் கண்டபோது மகிழ்ச்சி கொண்டேன். ஒரு பெண்ணை நோக்கி நான் கண்சிமிட்டினதை உங்களில் சிலர் கண்டார்கள். அதுதான் என் மகள். அவள் இங்கு வந்து உட்கார்ந்தாள். அவள் ஆவியின் அபிஷேகத்தைப் பெற வேண்டுமென்று விரும்புகிறேன். அதற்காகவே அவள் இக்கூட்டத்திற்கு வந்திருக்கிறாள். அதன் நோக்கம் அதுவே. அதற்கு சூழ்நிலை அவசியம். “கோழிமுட்டை ஒன்றை ஒரு நாய் குட்டியின் அடியில் வைத்து அடைகாக்க வைத்தாலும், அது குஞ்சுபொறிக்கும்” என்று டாக்டர் பாஸ்வர்த்த கூறுவது வழக்கம். அது ஒரு கோழி முட்டை குஞ்சு பொறிக்க அதற்கேற்ற சூழ்நிலையுள்ளது”, நீங்கள் மெதோடிஸ்டு, பாப்டிஸ்டு, பிரஸ்பிடேரியன் யாராக இருந்தாலும் எனக்குக் கவலையில்லை. ஏற்ற சூழ்நிலையில் மறுபடியும் பிறந்த தேவனுடைய பிள்ளையை அது பொறிக்கும் தக்க சூழ்நிலை தான் அவ்வாறு செய்கிறது எந்த ஒரு ஸ்தாபனத்தின் பெயரை உங்கள் மேல் வீட்டுச் சீட்டாக (Denominational tag) நீங்கள் பெற்றிருந்தாலும்...

3நான் மாடு மேய்ப்பது வழக்கம். அவைகளை காட்டிற்குள் ஓட்டிச் சென்று புல் தரையில் புல்மேய வைப்பதுண்டு. மாடுகள் கதவு (gate) வழியாக கடக்கும்போது காட்டு அதிகாரி கவனித்துக் கொண்டேயிருப்பார். அவை எந்த ஜாதியென்று அவர் அக்கறை கொள்வதில்லை. ஏனெனில் எல்லா ரக மாடுகளும் அதன் வழியாக கடந்து செல்லும். ஆனால் ஒன்றை மாத்திரம் அவர் கூர்ந்து கவனிப்பார். அது தான் இரத்த ஓட்டுச் சீட்டு (Blood tag). அது ‘ஹரிபோர்ட்’ வகையைச் சேர்ந்ததாக இருக்க வேண்டும். இல்லையேல் அது காட்டிற்குள் போக முடியாது. ஏனெனில் ஹரிபோர்ட் சங்கத்தைச் சேர்ந்த மாடுகள் மாத்திரமே அந்த

காட்டில் புல் மேய வேண்டும், அதற்கென அந்த இரத்த ஒட்டுச் சீட்டு அவசியம். அந்த ரக்த்தைப் பாதுகாக்க இப்படி செய்கின்றனர்.

நியாயத்தீர்ப்பின் போதும் அவ்வாறே இருக்கும் என்று நினைக்கிறேன். அவர் நான் மெதோடிஸ்டா, பாப்டிஸ்டா, பெந்தெகோஸ்தேயின்னா, அல்லது பிரஸ்பிடேரியனா என்று என்னைக் கேட்கப் போவதில்லை. இரத்த ஒட்டுச் சீட்டு இருக்கிறதா என்று மாத்திரமே அவர் கவனிப்பார், "இரத்தத்தை நான் கண்டால், உங்களைக் கடந்து சென்றுவிடுவேன்."

37எனவே இந்த தொட்டிகள்... அதிலுள்ள தண்ணீர் சிறிது காலம் தேங்கிக் கிடந்து அசைவற்றிருக்கும்போது, அது கெட்டுவிடுகிறது. அது தவளைகளுக்கும், பல்லிகளுக்கும், பாம்புகளுக்கும், கிருமிகளுக்கும் உறைவிடமாகின்றது. அதன் அசைவற்ற தன்மை அதை அந்திலைக்குக் கொண்டு வந்துவிட்டது. மழை தண்ணீர் தானியக் களஞ்சியத்தின் கூரையை அல்லது அருகிலுள்ள கூரையைக் கழுவிக் கொண்டு தொட்டியில் நிறையும்போது, எப்படிப்பட்ட அசுத்தமும் கிருமிகளும் அதிலிருக்குமென்று உங்களால் கற்பனை செய்ய முடிகிறதல்லவா?

38மனிதனால் ஏற்படுத்தப்பட்ட எந்த ஒரு ஸ்தாபன முறைமைக்கும் அது பரிபூரண எடுத்துக்காட்டாயுள்ளது. அவன் தொடக்கத்திலேயே தோற்றவனாயிருக்கிறான். அதனால் தான் அவனுக்கு ஒரு இரட்சகர் அவசியம். அவன் தன்னைத் தான் இரட்சித்துக் கொள்ள முடியாது. அதைக் குறித்து அவனால் ஒன்றும் செய்ய இயலாது. தொடக்கத்திலேயே அவன் இழந்த நிலையிலிருக்கிறான். இவ்வுலகில் அவன் பாவமுள்ளவனாகப் பிறக்கிறான். அவன் பொய் பேசுபவனாக இவ்வுலகிற்கு வருகிறான். அவன் தொடக்கத்திலேயே பொய்யன். எனவே, தனக்குத்தானே இவ்வுலகில் அவன் என்ன செய்து கொள்ள முடியும்?

பரிசுத்தமுள்ள மனிதன் என்று யாருமே கிடையாது பரிசுத்த சபை எதுவுமே கிடையாது. அது பரிசுத்த ஆவி! பரிசுத்த சபையல்ல, பரிசுத்த ஜனங்களால்ல, அது ஜனங்களின் மத்தியில் பரிசுத்த ஆவி இருப்பதே. அது தான் அது. ஆமென். பேதுருவும் மற்றவரும் நின்றது பரிசுத்த மலையல்ல. அந்த மலை பரிசுத்தமானதல்ல. ஆனால் பரிசுத்தமுள்ள தேவன் அந்த மலையின் மேல் நின்றது அதைப் பரிசுத்தமாக்கின்றது. பரிசுத்த நபர் என்பது கிடையாது. பரிசுத்த ஆவி அந்த நபரை உபயோகிப்பதால், அது தான் அவனைப் பரிசுத்தமடையச் செய்கிறது.

அந்த மனிதனால், பரிசுத்த ஆவி என்னும் நபர். மனிதனால்ல, அவன் ஒரு சாதாரண மனிதன். "அவன் பாவத்தில் பிறந்து, அக்கிரமத்தில் உருவாகி, பொய் பேசுபவனாய் இவ்வுலகில் வருகிறான்".

39மனிதனால் ஏற்படுத்தப்பட்ட எந்த ஸ்தாபன முறைமையும் அவனை அதற்குள் வைத்திருக்கும். அந்த புத்தி கூர்மையுள்ள கண்கள் அவனுடைய கண்களைக் குருடாக்கிப் போடும். அவனும், "நான் இந்த ஸ்தாபன சபையைச் சேர்ந்தவன், என் பெயர் ஸ்தாபனப் புத்தகத்தில் எழுதப்பட்டுவிட்டது. நான் இதை செய்தேன், என் தந்தை இதுவாக இருந்தார்" என்றெல்லாம் எண்ணிக் கொள்கிறான். இதைக் கேட்கும் போது அது சரியென்று தோன்றுகின்றது. அதற்கு எதிராக நான் எதையும் கூற முனையவில்லை.

ஆனால் நன்பனே, "ஒருவன் மறுபடியும் பிறவாவிட்டால், அவன் அதை காணவும் முடியாது" என்று இயேசு கூறியுள்ளார். 'காண்பது' என்றால் 'கண்களால் காண்பது' என்னும் அர்த்தமல்ல. "அவன் பரலோக ராஜ்யத்தைப் புரிந்து கொள்ள மாட்டான்" என்பதே அதன் அர்த்தம் - நீங்கள் மறுபடியும் பிறக்கும் வரை. அன்று அங்கு நின்று கொண்டு, குற்றம் கண்டு பிடித்து ஏனானம் செய்த அந்த பாப்டிஸ்டு

சுவிசேஷகர் எப்படி அதை ஏற்றுக் கொள்ள முடியும்? அதை ஏற்றுக் கொள்ள அவருக்குள் ஒன்றுமில்லையே. தேவன் தான் அதை செய்ய முடியும், பாருங்கள். தேவன் அவருக்கு பரிசுத்த ஆவியை அருளினார். இது மாய்மாலம் அல்லவென்றும், இது வார்த்தையென்றும் அவர் வெளிப்படுத்தினார். ஆனால் அந்த சுவிசேஷகரோ வேதாகமக் கல்லூரியில் படித்து பெற்ற கருத்தை கொண்டவராயிருந்தார். அவர்கள் தேவனுடைய ஆசிர்வாதங்களை கடந்த காலத்துடன் இணைக்க முற்படுகின்றனர்.

40இன்று காலை இங்கு அமர்ந்துள்ள பாப்டிஸ்டு போதகர் ஒருவர் அண்மையில் என்னிடம் வந்து, "சகோ, பிரான்ஹாமே, நீங்கள் புரியும் ஒரு செயல் தவறு" என்றார்.

நான், "சொல்லுங்கள்" என்றேன்.

"நீங்கள் மிகவும் உத்தமர், நல்லவர்" என்றார்.

நன்றி, "ஐயா" என்றேன்.

ஆனால், "நீங்கள் ஒரு காரியத்தை தவறாகக் கெய்கின்றீர்கள்" என்றார்.

"நான் செய்யும் ஒரு காரியத்தையாவது ஆண்டவர் தவறென்று கண்டுபிடிப்பார் என்று நினைக்கிறேன்" என்றேன்.

அவர், "அப்படி ஒரு காரியம் உள்ளது. நீங்கள் உலகிற்கு அப்போஸ்தலருடைய ஊழியத்தை அறிமுகப்படுத்த முயல்கின்றீர்கள். அப்போஸ்தலரின் ஊழியம் அப்போஸ்தலர்களுடன் முடிவுபெற்று விட்டது" என்றார்.

"நான் பாப்டிஸ்டு என்னும் ரீதியில் மற்றொரு பாப்டிஸ்டாகிய உங்களிடம் இந்த கேள்வியைக் கேட்க விரும்புகிறேன்" என்றேன். "என்ன கேள்வி?" என்றார்.

"தேவனுடைய வார்த்தை ஒவ்வொன்றும் தேவனுடைய ஆவியால் அருளப்பட்டது என்று விசுவாசிக்கிறீர்களா?" என்று கேட்டேன்.

"ஆம், நிச்சயமாக" என்று விடையளித்தார்.

"அதனுடன் எதையும் கூட்டவோ, அதிலிருந்து எதையும் எடுத்துப் போடவோ கூடாதென்று அவர் கூறியுள்ளார். அப்போஸ்தல ஆசிர்வாதம் தேவனுடைய வாக்குத்தத்தத்தின் மூலம் எப்பொழுது ஜனங்களின் மேல் இறங்கினதென்று நான் காண்பிக்கிறேன். அது எந்த வாக்குத்தத்தத்தின் மூலம் எப்பொழுது ஜனங்களிடமிருந்து எடுப்பட்டதென்று நீங்கள் எனக்குக் காண்பியுங்கள். அதை உங்களால் காண்பிக்க முடியாமல் போனால், உங்கள் என்னத்தை மாற்றிக் கொள்ளுங்கள். ஏனெனில் அந்த ஆசிர்வாதம் தொடர்ந்து நீடித்து வருகிறது" என்றேன்.

41சில நிமிடங்கள் அவர் ஒன்றுமே பேசவில்லை. அப்பொழுது நான், "சரி, சகோதரனே, இதை உங்களிடம் கேட்க விரும்புகிறேன். அப்போஸ்தல செய்தியை பேதுரு பெந்தெகோஸ்தே நாளன்று கொண்டு வந்தான். அது சாத்தியமென்று நாமெல்லாரும் அறிவோம். இயேசு அவனுக்குக் கொடுத்த ராஜ்யத்தின் திறவுகோல்கள் அவனிடமிருந்தன. அவன் என்ன சொன்னான் என்று கவனியுங்கள்: "நீங்கள் மனந்திரும்பி, ஒவ்வொருவரும் பாவ மன்னிப்புக்கென்று இயேசு கிறிஸ்துவின் நாமத்தினாலே ஞானஸ்நானம் பெற்றுக் கொள்ளுங்கள், அப்பொழுது பரிசுத்த ஆவியின் வரத்தைப் பெறுவீர்கள். வாக்குத்தத்தமானது உங்களுக்கும், உங்கள் பிள்ளைகளுக்கும், நம்முடைய தேவனாகிய கர்த்தர் வரவழைக்கும் தூரத்திலுள்ள யாருவக்கும் உண்டாயிருக்கிறது. இந்த வாக்குத்தத்தத்தை அவர் எடுத்துப் போட்டிருந்தால், பெந்தெகோஸ்தே நாளன்று பேதுரு கூறின வார்த்தைகள் என்னவாயின?" என்று கேட்டேன். பாருங்கள்? அது முடிவு பெறவேயில்லை.

அருமையான மரிக்கும் ஆட்டுக்குட்டியே,
 உம் விலையேறப் பெற்ற இரத்தம்
 எக்காலத்தும் அதன் வல்லமையை இழந்து போவதில்லை
 கிரயத்துக்குக் கொள்ளப்பட்ட தேவனுடைய சபையிலுள்ள
 எல்லோரும் இனி பாவமே செய்யாதடி
 இரட்சிக்கப்படும் வரைக்கும்
 இந்த எளிய மழலை, திக்கு வாயுள்ள
 நாவு

அமைதியாக கல்லறையில் படுத்துக் கொண்டிருக்கும்
 போது

இரட்சிக்கத் தகுந்த உம் வல்லமையை உயர்ந்த, இனிய
 பாடலால் பாடித் துதிக்கும்.

அதை நான் விசுவாசித்து, அதில் நிலைத்திருக்க தேவன்
 தாமே உதவி புரிவாராக. எல்லோருமே அதில் நிலைத்திருக்க
 வேண்டும். ஏனெனில் அது சுவிசேஷத்தின்
 சத்தியமாயுள்ளது.ஆம், ஜயா!

42புத்திகூர்மையுள்ள மனிதன் இவைகளைக் காண
 முடியாது. ஏனெனில் அவை கிரியை செய்யாது. அவை
 ஒருபோதும் கிரியை செய்ததில்லை. ஸ்தாபனம் உண்டாக்கிக்
 கொண்ட மார்க்கமும், ஸ்தாபன அனுபவமும் தேவனுடைய
 சமுகத்தில் ஒருபோதும் கிரியை செய்யாது. அது
 தேவனிடமிருந்து கலப்படமில்லாமல் வரவேண்டும். தேவன்
 முன்காலங்களில் ஸ்தாபன முறைமைகளை
 உபயோகித்ததேயில்லை. ஸ்தாபனங்கள் அதிகமான

உறுப்பினர்களைக் கொண்டுள்ளன என்பது உண்மை. ஆனால் நான் தேவனுடைய உண்மையான வித்தைக் குறிப்பிடுகிறேன். பெந்தெகொஸ்தே நாளன்று விழுந்த ஆசிர்வாதத்தைப் போன்ற ஆசிர்வாதம் ஸ்தாபனங்கள் மூலம் வருவதில்லை. அது மறுபிறப்பின் மூலமே வருகின்றது.

43நாம் இஸ்ரவேல் ஜனங்களை உதாரணமாக எடுத்துக் கொள்ள அழைக்கப்பட்டிருகிறோம். அவர்கள் உதாரணமாக இருந்து வந்துள்ளனர். கவனியுங்கள், அவர்கள் தங்களுக்கு அளிக்கப்பட்டிருந்த ஜீவத்தண்ணீர் ஊற்றாகிய அவரை விட்டுவிட்டு, தொட்டிகளைத் தங்களுக்கு வெட்டிக் கொண்டார்கள். ஒரு மனிதன் ஆர்ஷஷியன் ஊற்றிலிருந்து வரும் தண்ணீரைக் குடித்த பிறகு, தண்ணீரைக் குடிக்க தனக்கென ஒரு தொட்டியை வெட்டிக் கொள்வதை உங்களால் நினைத்துப் பார்க்க முடிகிறதா?

தீர்க்கதறிசி அப்படித்தான் கூறுகிறான். தேவனுடைய வார்த்தை அவ்வாறு கூறுகிறது. தேவன் அவ்வாறு தீர்க்கதறிசியிடம் கூறினார். "என் ஜனங்கள் ஜீவத் தண்ணீர் ஊற்றாகிய என்னை விட்டுவிட்டார்கள்; தண்ணீர் நிற்காத வெடிப்புள்ள தொட்டிகளைத் தங்களுக்கு வெட்டிக் கொண்டார்கள்.

44பாருங்கள், தங்கள் ஆதிக்கத்திலுள்ள ஒன்றை தாங்கள் என்ன சாதித்தனர் என்று காண்பிக்க அவர்கள் விரும்பினர். அது தான் ஸ்தாபன மார்க்கத்தின் மூடத்தனமாகும்.

அவர்கள் எப்பொழுதுமே பிரயாசப்பட வேண்டும். அவர்களுக்கு அதனுடன் ஒரு தொடர்பு இருக்கவேண்டும். அவர்களுக்கு ஸ்தாபன முறைமைகள், சங்கங்கள் போன்றவை இருக்கவேண்டும். "நான் இதை சார்ந்தவன்" என்று அவர்கள் கூற வேண்டும். தேவனுடைய தாழ்மையான பிள்ளைகளாக இருப்பதற்கு பதிலாக, தங்களைப் பிரபலமாக காண்பித்துக்

கொள்ள ஏதாவதொன்று அவர்களுக்கு அவசியமாயுள்ளது. தேவன் தமது வழியில் கிரியை நடத்த விட்டுக் கொடுப்பதற்கு பதிலாக, அவர்கள் தங்கள் சொந்த வழிகளில் கிரியை செய்ய விரும்புகின்றனர். அவ்வாறு தான் இந்த ஸ்தாபனமுறைமைகள் சபையைப் பீடித்துள்ளன. ஒரு ஸ்தாபனம் இந்த வழியை விரும்புகிறது, மற்றொரு ஸ்தாபனம் அந்த வழியை விரும்புகிறது. நீங்கள் மெதோடிஸ்டுகளாக இருந்தால் இப்படி இருக்கவேண்டும், பாப்டிஸ்டுகளாக இருந்தால் அப்படி இருக்கவேண்டும். பிரஸ்பிடேரியன், கத்தோலிக்கர் போன்ற இன்னும் மற்றவர்க்கு தங்கள் சொந்த முறைமைகள் உள்ளன. அதற்கு விரோதமாக நான் பேசவில்லை. நான் இப்பொழுது பேசிக் கொண்டிருப்பது அதுவல்ல.

மனிதன் தன் சொந்த வழியைக் கடைபிடிக்க விரும்புகிறான். தேவன் தமது சொந்த வழியில் கிரியை செய்ய விரும்புகிறார். அவர், "நீ உன் சொந்த வழியில் நிலைத்திருக்கின்றாய், வெடிப்புள்ள தொட்டி. ஜீவனுக்குப் போகும் வழியாகிய என் வழியை ஏற்க மறுக்கின்றாய்" என்கிறார். இன்றும் அவ்வாறே உள்ளது. அதிலிருந்து சிறிதேனும் மாறுதல் இல்லை. சுத்தமான தண்ணீர் கொப்பளித்துக் கொண்டு மேலே வரும் ஆர்ஷேஷியன் ஊற்றை ஒருவன் விட்டுவிட்டு, தான் வெட்டின வெடிப்புள்ள தொட்டிக்குச் செல்லும் மூடத்தனத்தை சற்று சிந்தித்து பாருங்கள். அவன் தனக்கென ஒரு தொட்டியை வெட்டிக் கொண்டு, தானியக் களஞ்சியத்தின் கூரையிலுள்ள குப்பையைக் கழுவிக் கொண்டு தொட்டியில் நிறையும் தண்ணீரைக் குடிக்க விரும்புகிறான். அப்படிப்பட்ட ஒருவனுக்கு நிச்சயமாக மூளைக் கோளாறு என்று தான் சொல்ல வேண்டும்.

45ஒரு மனிதன், வேதத்தை உறுதிப்படுத்தி அதை தத்ரூபமாக்கும் பரிசுத்த ஆவியை ஏற்றுக் கொள்வதற்கு பதிலாக, வேதத்தைக் குறித்த ஸ்தாபன கருத்துக்களுடன் இணைந்திருப்பானென்றால், அவனிடம் ஆவிக்குரிய கோளாறு

எதோ உண்டு. அது முற்றிலும் உண்மை. நிச்சயமாக, பரிசுத்த ஆவி...

ஓவ்வொருவரும் வேதத்தை வித்தியாசமாக வியாக்கியானம் செய்து தாங்கள் கொண்டுள்ள கருத்துக்களே சரியென கருதுகின்றனர். தேவனுக்கு உங்கள் உதவி தேவையில்லை. தேவனுக்கு உங்கள் வியாக்கியானம் அவசியமில்லை. தேவனே தமது சொந்த வியாக்கியானி. தேவன், தாம் கூறியுள்ளபடியே, வேதத்தை தமது வழியில் வியாக்கியானம் செய்கிறார். "வெளிச்சம் உண்டாகக் கடவுது" என்று கர்த்தர் ஆதியிலே கட்டளையிட்டார். அப்பொழுது வெளிச்சம் தோன்றிற்று. அதற்கு வியாக்கியானம் தேவையேயில்லை. அதை தேவன் நிறைவேற்றினார். அவர், "ஓரு கண்ணிகை கர்ப்பவதியாவாள்" என்றார். அவர் கூறியவாறே ஓரு கண்ணிகை கர்ப்பவதியானாள். அதற்கு வியாக்கியானம் அவசியமில்லை. மாம்சமான யாவர் மேலும் அவர் தம் ஆவியை ஊற்றுவதாக வாக்களித்தார். அதை அவர் நிறைவேற்றினார். அதற்கு வியாக்கியானம் ஏதும் அவசியமில்லை. தேவன் தமது வார்த்தையை உறுதிப்படுத்தி, வெளிப்படுத்தி, அதை நிருபிப்பதன் மூலமே அதை வியாக்கியானம் செய்கிறார்.

46ஓரு தீர்க்கதரிசி, தான் தேவனால் அனுப்பப்பட்டவன் என்று அவ்வாறே நிருபிக்கப்பட்டான். கர்த்தர், உங்களுக்குள்ளே ஒருவன் தீர்க்கதரிசியாயிருந்தால், கர்த்தராகிய நான் தரிசனத்தில் என்னை அவனுக்கு வெளிப்படுத்தி, சொப்பனத்தில் அவனோடே பேசுவேன். அவன் சொன்னது நிறைவேறினால் அவனுக்குப் பயப்படுங்கள். அது நிறைவேறாமல் போனால் அவனுக்கு பயப்பட வேண்டாம்" என்றார் (எண். 12:6; உபா. 18:22). தேவன் தமது வார்த்தையை உரைத்து, அந்த தீர்க்கதரிசியும், "இதுதான் தேவனுடைய வார்த்தை" என்று சொல்லி அது நிறைவேறினால், அது தேவன் செய்வதாகும்.

ஆனால் அவன், இதுவே கடைபிடிக்க வேண்டிய முறை, அந்த நாட்கள் கடந்துவிட்டன்" என்று கூறுவானானால்... அவன் கையில் அப்பத்தை வைத்துக் கொண்டு, பசியுள்ள பிள்ளைகளுக்கு முன்னால் நீட்டி அவர்கள் அதை வாங்க கை நீட்டும் போது, அதை அவர்களிடமிருந்து இழுத்துக் கொண்டு அவர்களைப் பட்டினி போடுவதற்கு சமானம்.

ஆர்ஷியன் ஊற்று உள்ளபோது, நீங்கள் ஏன் தொட்டியின் தண்ணீரைக் குடிக்க வேண்டும்? ஜீவத்தண்ணீர் ஊற்று என்றால் என்ன இப்பொழுது? ஜீவத்தண்ணீர் ஊற்று என்றால் என்ன? அதை ஆர்ஷியன் ஊற்றுடன் நாம் ஒப்பிடலாம்.

47இப்பொழுது, தொட்டிக்கும் ஜீவத்தண்ணீர் ஊற்றுக்குமுள்ள வித்தியாசத்தை நீங்கள் அறிந்து கொள்ள வேண்டுமென்று விரும்புகிறேன். அர்ஷியன் ஊற்றுக்கும், கிருமிகள், பல்லிகள், தவளைகள் நிறைந்த பழைய வெடிப்புள்ள தொட்டிக்குமுள்ள வித்தியாசம்.

ஆர்ஷியன் ஊற்றை சற்று கவனியுங்கள். அது தன்னில் தானே போதுமானதாய் உள்ள (Self - support ing). அதற்கு பெரிய ஸ்தாபனங்கள் பணமளிக்க வேண்டும் என்ற அவசியம் கிடையாது. அதிக அங்கத்தினர்களை அதில் சேர்க்க வேண்டுமென்ற அவசியமில்லை. அதன் அங்கத்தினர்களை அதுவே ஆதரிக்கிறது, அவர்களுக்குள் ஜீவனுள்ள ஆவி கிரியை செய்வதன் மூலம் அதிலிருந்து புறப்பட்டு வரும் தண்ணீரை கவனியுங்கள், அது புதிதாகவும், சுத்தமாகவும், தெளிவாகவும் உள்ளது. ஆனால் தொட்டியிலுள்ள தண்ணீர் அப்படியல்ல. அது தேங்கிக் கிடந்து, நாற்பது, அறுபது வெவ்வேறு கருத்துக்களால் நிறைந்துள்ளது, "இது தான் சரி, அது தான் சரி, இந்த கருத்து சரி" என்று அவர்கள் கூறி, வோட்டு போட்டு அவர்களைத் தேர்ந்தெடுத்து, அதன் பின்பு ஒரு ஸ்தாபனத்தை ஏற்படுத்திக் கொள்கின்றனர். ஆனால் சுத்தமான, தெளிவான, கலப்பட மற்ற

தேவனுடைய வார்த்தையோ தேவனுடைய கரத்திலிருந்து புறப்பட்டு வருகிறது. அது உண்மையான ஆர்ஷவியன் ஊற்று.

கவனியுங்கள், அதன் வல்லமையின் இரசிகயம் அதற்குள் அடங்கியுள்ளது. மனிதர்கள் அதை காணமுடிவதில்லை. நிலத்தின் அடியிலுள்ள ஏதோ ஒருவகை அழுத்தம் (Pressure) அதை மேலே தள்ளி, பூமிக்குக் கொண்டு வருகிறது.

48இந்தியானாவில் நான் வேட்டை அதிகாரியாக இருந்தபோது, ஹாரிசன் மாகாணத்திற்கு செல்வது வழக்கம். அங்கு ஒரு ஊற்று உள்ளது. அது கொப்பளித்துக் கொண்டே மேலே வரும். அது எனக்கு மிக்க மகிழ்ச்சியளித்தது. பனி பூமியில் பெய்திருந்தாலும், பனிக்கட்டி உறைந்திருந்தாலும், எவ்வளவு குளிராக இருந்த போதிலும், அது கொப்பளித்துக் கொண்டிருந்தது. ஆனால் மனிதனால் உண்டாக்கப்பட்ட, தவளைகள் கொண்ட குளங்களும் மற்றெல்லாமே உறைந்துவிட்டன. அது எதை காண்பிக்கிறதென்றால், எந்த ஒரு ஸ்தாபனமும், அதன் ஆவி சற்று குறைந்து போனால், அல்லது சூழ்நிலையில் சிறிது மாற்றம் ஏற்பட்டால், உறைந்து போய்விடும், ஆனால் தேவனுடைய ஆர்ஷவியன் ஊற்றோ அவர் நேற்றும், இன்றும், என்றும் மாறாதவராயிருக்கிறார்,

அது எப்பொழுதுமே கொப்பளித்துக் கொண்டு வெளியே தள்ளப்பட்டுகின்றது. முதலில் அங்கு ஒன்றுமே இல்லாதது போல் தோன்றுகிறது. அது கொப்பளிக்கத் தொடங்கும் மாத்திரத்தில், வெளியே தள்ளப்பட்டுகின்றது,

49ஒருநாள் நான் ஹாரிசன் மாகாணத்திலுள்ள அந்த ஊற்றன்டை உட்கார்ந்து கொண்டு, அது கொப்பளித்துக் கொண்டு வெளியே வருவதை கவனித்துக் கொண்டேயிருந்தேன். "அந்த ஊற்றுடன் நான் சிறிது நேரம் பேசப் போகின்றேன்" என்று மனதில் நினைத்துக் கொண்டு, என்

தொப்பியைக் கழற்றிவிட்டு, “நீ எதைக் குறித்து இவ்வளவு மகிழ்ச்சி கொண்டிருக்கிறாய்? நீ எதற்காக கொப்பளித்துக் கொண்டிருக்கிறாய்? ஒருக்கால் மான்கள் எப்பொழுதாகிலும் உன் தண்ணீரைப் பருகுவதனாலா?” என்று கேட்டேன்,

அதற்கு பேச முடிந்தால், அது “இல்லை” என்று பதிலளித்திருக்கும்.

“நான் உன் தண்ணீரைப் பருவதனாலா?”

“அதுவல்ல காரணம்”

“உன்னை சுத்தமாகவும் தெளிவாகவும் வைத்திருப்பது எது? உன்னை கொப்பளிக்கச் செய்வது எது? நீ எப்பொழுதுமே மகிழ்ச்சி பொங்கி காணப்படுகின்றாயே! எதுவுமே உன்னை உறையச் செய்ய முடியவில்லையே. நீ பீச்சிக் கொண்டு வெளி வருகின்றாய். தெளிவான தண்ணீரேயன்றி வேறொன்றும் உன்னிடமில்லையே” என்றேன்.

அதற்கு மாத்திரம் பேச முடிந்திருந்தால் அது என்ன சொல்லியிருக்கும் தெரியுமா? “சுகோ. பிரான்ஹாமே, நானாகவே கொப்பளிக்கவில்லை. எனக்குள் இருக்கும் ஏதோ ஒன்று என்னை இப்படி கொப்பளிக்கச் செய்கிறது. அதை விளக்க இந்த வாக்கியம் போதாது. ஆயினும் நான் என்ன கூறுகிறேன் என்று நீங்கள் புரிந்து கொண்டிருப்பீர்கள்”.

50மறுபடியும் பிறந்த அனுபவமும் அது போன்றே உள்ளது. அதை உங்களால் அடக்கி வைக்க முடியாது. உங்களுக்குள் இருக்கும் ஜீவ ஊற்று கொப்பளித்துக் கொண்டு மேலே வந்து, நித்திய ஜீவனை அடைகிறது, அதில் ஏதோ ஒரு இரகசியம் உள்ளது. உங்கள் முயற்சியினால் அது நிகழ்வதல்ல. மனிதனால் வெட்டப்பட்ட தொட்டிகள் உறைந்து போய்விடும், அவர்கள் எழுப்புதலுக்காக கெஞ்ச வேண்டும். ஆனால் ஊற்றின்

கீழுள்ள மனிதனுக்கு, ஊற்றில் வாழும் மனிதனுக்கு அது இரவும் பகலும்!

நீங்கள் உள்ளூர் மழைக்கு - உள்ளூர் எழுப்புதலுக்கு - காத்திருக்க வேண்டிய அவசியமில்லை. நீங்கள் அதனால் நிறைந்திருக்கிறீர்கள். "ஜீவ ஊற்றை அவனுக்குக் கொடுப்பேன், அது கொப்பளித்துக் கொண்டு மேலே வரும். அதில் ஏதோ ஒன்றுண்டு, ஒவ்வொரு நாளும் அது புதிதாகவும், சுத்தமாகவும், தெளிவாகவும் உள்ளது. அது உங்கள் இருதயத்திலுள்ள கலப்படமற்ற தேவனுடைய வார்த்தை. அது தன்னை உறுதிபடுத்தி, தனக்காகவே பேசுகின்றது. மழை பெய்கின்றதோ, பனி பெய்கின்றதோ, வான் நிலை எப்படியிருக்கின்றதோ என்னும் கவலையேயில்லை. நீங்கள் எந்த நிலையிலும் சந்தோஷமாயிருக்கின்றீர்கள். ஏனெனில் பரிசுத்த ஆவி உள்ளிலிருந்து கொண்டு, கொப்பளித்து மேலே வருகிறது.

அது மறைந்திருக்கும் வல்லமை. கவனியுங்கள், அதன் இரகசியம் உள்ளே அடங்கியுள்ளது.

51அதன் தண்ணீரைப் பருகவும் உபயோகிக்கவும் விரும்புகிறவர்களுக்கு அது தானாகவே இலவசமாகத் தருகிறது. நீங்கள் ஏதாவது ஒரு ஸ்தாபனத்தை சேர்ந்து கொண்டு, "எழுப்புதலுக்காக நான் மெதோடிஸ்டு சபைக்குச் செல்ல வேண்டும், ஏனெனில் நான் மெதோடிஸ்டு. நான் பெந்தெகாஸ்தேயினரிடம் செல்ல வேண்டும், ஏனெனில் நான் பெந்தெகாஸ்தே எழுப்புதலைச் சேர்ந்தவன்" என்று சொல்ல வேண்டியதில்லை,

நான் உங்களுக்குச் சொல்லுகிறேன், அந்த ஊற்று சுரந்து மேலே வந்து, அந்த தண்ணீரை நீங்கள் பருகியிருந்தால், உங்களிடம் எவ்வித வித்தியாச பேதமும் காணப்படாது. வருகிற அனைவருக்கும் நீங்கள் தருவீர்கள். அது கத்தோலிக்கரானாலும், பிராடெஸ்டெண்டானாலும், யூதனானாலும், நாத்திகனானாலும்,

நீங்கள் எவ்வித வேறுபாடுமின்றி ஜீவனின் நம்பிக்கையை அவர்களுக்களிப்பீர்கள், உங்களுக்குள் ஏதோ ஒன்று நிச்சயமாக உள்ளது. அது தான் அவ்விதம் செய்கின்றது.

52அந்த ஊற்றைக் குறித்து வேறொன்றைக் கவனித்தீர்களா? நீங்கள் 'பம்ப' (p u t p) அடித்து தண்ணீரை மேலே கொண்டு வர வேண்டாம், அல்லது வாளியில் தண்ணீர் இறைக்க வேண்டாம், இவ்விதம் 'பம்ப' அடிப்பதைக் கண்டு எனக்கு இளைப்பு தோன்றுகிறது. அவர்கள் இசையை இசைத்து, மேலும் கீழும் குதிக்கின்றனர். அவர்கள் கைப்பிரதிகளை பட்டினங்களில் விநியோகித்து, "இந்த மணி நேரத்துக்குரிய மனிதர்" என்னும் பெரிய விளம்பரங்களைத் தொங்கவிடுகின்றனர்.

இந்த மணி நேரத்துக்குரிய மனிதர் ஒருவர் மாத்திரமே. அவர் தாம் இயேசு கிறிஸ்து. அவர் நேற்றும், இன்றும், என்றும் மாறாதவராயிருக்கிறார். தேவணிடத்திலிருந்து வந்த தூதுவர் (m e s s e n g e r) ஒருவர் மாத்திரமே. அது இயேசு கிறிஸ்து.

ஆம், ஜயா. இதை நீங்கள் மேலே 'பம்ப' செய்யவோ, அல்லது கைப்பிடியை கீழே தள்ளவோ அவசியமில்லை. அதை நீங்கள் ஒன்றாக இணைக்க வேண்டிய அவசியமில்லை. அதை நீங்கள் இலவசமாக எடுத்துக் கொள்கிறார்கள். ஆமென். "நானே ஜீவத் தண்ணீர் ஊற்று. என்னை நீங்கள் விட்டுவிட்டு, உங்களுக்குத் தொட்டியை வெட்டிக் கொண்டார்கள்". நீங்கள் அதை 'பம்ப' செய்ய வேண்டிய அவசியமில்லை. அதை ஒன்றாக இணைக்கவோ அல்லது தோண்டவோ அவசியமில்லை. அதிலிருந்து நீங்கள் தண்ணீரை எவ்வித முயற்சியுமின்றி எடுத்துக் கொள்கிறீர்கள்.

53வடிகட்ட உங்களுக்கு மனிதனால் ஏற்படுத்தப்பட்ட வேத சாஸ்திரம் அவசியமில்லை - அதன் வழியாக எது கடந்து சென்றது என்றோ அல்லது அது என்ன செய்ததென்று

அறிவிக்கவோ கல்வி முறைமையை ஆதாரமாகக் கொண்டு மனிதனால் ஏற்படுத்தப்பட்ட ஏதோ ஒரு வேத சாஸ்திரம், இதில் சுயநீதியுள்ள மார்க்கம், அதில் சுயநீதியுள்ள மார்க்கம். இப்படியாக மார்க்க முறைமைகள் அடங்கிய தொட்டிகள் - அப்படிப்பட்ட ஒன்று உங்களுக்கு அவசியமில்லை. அது இருக்கவேண்டிய அவசியமேயில்லை, வடிகட்டும் கந்தை ஒன்றை ஆர்டிஷியன் ஊற்றின் மேல் போட்டுப் பாருங்கள். அதை மேலே தூக்கி எறிந்துவிடும். அதற்கும் கந்தைக்கும் எவ்வித தொடர்புமில்லை அது தன்னில் தானே போதுமானதாயுள்ளது. அது தேவனுடைய வல்லமை, ஜீவன் பெற்று ஊற்றாக வெளிவருகிறதாயுள்ளது. அப்படிப்பட்ட ஒன்றை ஒருவன் விட்டு விட்டு, ஒரு ஸ்தாபனத்தை சேர்வானேன் என்று என்னால் விவரிக்க முடியவில்லை. அதற்கு வடிகட்டும் கந்தைகள் அவசியமில்லை.

அது நிறைவதற்கென உள்ளூர் மழையை சார்ந்திருக்க தேவையில்லை. அது எக்காலத்தும் நிறைந்துள்ளது. ஆமென்.

54 "இன்று நான் சோர்வுற்றிருக்கிறேன்" என்று மனிதர் கூறுவதை நான் கேட்டிருக்கிறேன். ஓ, என்னே! ஓ,காரியங்கள் எனக்கு அனுகூலமாயிருந்தாலும் இல்லாமற் போனாலும் நான் தேவனுடைய சமூகத்தில் வாழ்ந்து கொண்டிருப்பதற்காக மகிழ்ச்சியறுகிறேன். அவரே என் ஜீவன். ஆமென். அவர் நமது ஜீவன். அவரே ஜீவன், சம்பூரணமான ஜீவன். ஆம், ஜயா. அது நமக்கு என்னசெய்கிறதென்று பாருங்கள்.

அதன் வல்லமையும் தூய்மையும் அதற்குள்ளே உள்ளது. தொட்டி அல்லது ஸ்தாபன முறைமைகளைப் போன்று இதை 'பம்ப' அடிக்க வேண்டிய அவசியமில்லை. அத்துவக்காரரா, "ஒருத்துவக்காரரா என்று அறிந்து சிலர், "உங்கள் ஜீக்கியச் சீட்டு எங்கே? நீர் நல்ல பாப்டிஸ்டா அல்லது பெர்தெகாஸ்தேயினரா என்று அறிந்து கொள்ள எடுக்கும். நீர் ஒருத்துவக்காரரா, இருத்துவக்காரரா?, திரித்துவக்காரரா, என்று அறிந்து கொள்ள

உங்களிடம் சீட்டுள்ளதா என்று பார்க்கட்டும்" என்கின்றனர். அதற்கு 'பம்ப' அடிக்க வேண்டிய அவசியமில்லை. அது எப்பொழுதுமே தண்ணீரை அளித்துக் கொண்டிருக்கிறது.

என்னிடம் ஒரு தொட்டி இருந்தது. தண்ணீரைப் பெற அந்த பழைய 'பம்ப'பில் நான் தண்ணீர் ஊற்றி, அதிக நேரம் 'பம்ப' அடிக்க வேண்டும். மறுபடியும் தண்ணீரை ஊற்றி 'பம்ப' அடித்துக் கொண்டிருக்க வேண்டும். 'பம்ப' அடித்து கிருமிகளை வெளியே கொண்டு வர, கிருமிகளை உள்ளே ஊற்ற வேண்டிய நிலைமை, இந்த ஸ்தாபனங்களில் காணப்படும் சில எழுப்புதல்களும் அவ்வாறே உள்ளன.

ஆனால் தேவனுக்கு நன்றி. "இம்மானுவேலின் இாத்தக் குழாய்களிலிருந்து எடுக்கப்பட்ட இரத்தத்தால் நிறைந்த ஊற்றுண்டு. பாவிகள் அந்த வெள்ளத்தில் மூழ்கின்றனர்", நீங்கள் அவர்களை சபை அங்கத்தினர்களாக ஆக்குவதில்லை. அவர்கள் அந்த ஊற்றண்டை வரும்போது, அவர்களை கிறிஸ்தவர்களாக்குகின்றீர்கள். ஜீவத் தண்ணீருள்ள ஊற்றை நீங்கள் விட்டுவிட்டு சாக்கடை குழி தண்ணீரைக் குடிப்பானேன்?

55அதற்கு 'பம்ப' அடிக்கத் தேவையில்லை. அதன் சக்தி அதற்குள்ளே உள்ளது. அதில் தண்ணீர் ஊற்றி அடிக்க வேண்டாம். ஆம், ஐயா. ஏனைனில் அதன் சொந்த ஜீவன் அதற்குள்ளே இருக்கின்றது. அப்படித்தான் தேவனுடைய ஜீவன் தனிப்பட்ட நபருக்குள் இருக்கிறது. சபையில் அல்ல, அது உனக்குள் இருக்கிறது. ஜீவனின் வித்தை உனக்குள் கொண்டிருப்பது நீயே.

அதை ஒருமுறை ருசி பார்த்தால், அது எல்லா குருமார்களையும் உறுதியாக நம்பச் செய்துவிடும். கத்தோலிக்க குருவானவரைக் கேட்டுப் பாருங்கள், அல்லது பாப்டிஸ்டு குருவானவரைக் கேட்டுப் பாருங்கள். அது யாராயிருப்பினும், அந்த அருமையான, புதிதான ஆர்ஷஷியன் தண்ணீரை ஒரு

முறை ருசி பார்ப்பார்களானால், அது உண்மையென்று அவர்களை நம்பச் செய்துவிடும். பசியுள்ள உன் ஆத்துமா - தாகமாயுள்ள உனக்கு - அது உறுதியான நம்பிக்கையாக இருக்கும். நீ தாகமாயில்லையென்றால்... இந்த பாப்டிஸ்டு தொடக்கத்தில் தாகமாயில்லை. ஆனால் அவர் தாகமடைந்த போது, அந்த தண்ணீர் அவருக்கு மிகவும் ருசியாயிருந்தது. அது உண்மை! ஆனால் நீங்கள் முதலில் தாகமடைய வேண்டும். இயேசு அதை "பாக்கியவான்களின் தாகம்" என்றழைத்தார். "நீதியின் மேல் பசிதாகமுள்ளவர்கள் பாக்கியவான்கள்; அவர்கள் திருப்தியடைவார்கள்" (மத். 5:6). நண்பனே, இயேசு அவ்வாறு கூறினார். ஆம், ஐயா! தாகமுள்ளவர்களுக்கு அது பாக்கியமுள்ள ஊற்று.

56நீங்கள் ஏன் அதற்கு பதிலாக சேற்றுத் தண்ணிரைப் பெற வேண்டும்? ஆர்ஷையன் ஊற்றுக்குப் பதிலாக, கிருமிகளும் அழுக்கும், மனிதனால் உண்டாக்கப்பட்ட எல்லா வித கருத்துக்களும் கொண்ட சேற்றுத் தண்ணிரைப் பருக நீங்கள் பிரியப்படுவீர்களா? யாராகிலும் அவருடைய வார்த்தையுடன் ஒன்றைக் கூட்டினால், அல்லது அதிலிருந்து ஒன்றை எடுத்துப் போட்டால், அவனுடைய பங்கு ஜீவ புஸ்தகத்திலிருந்து எடுத்துப் போடப்படும் என்று தேவன் கூறியிருக்கிறாரே! இந்த வார்த்தையை ஓவ்வொரு சந்ததிக்கும் உறுதிப்படுத்துவதாக தேவன் வாக்களித்துள்ளார். "வாக்குத்தத்தமானது உங்களுக்கும், உங்கள் பிள்ளைகளுக்கும், நம்முடைய தேவனாகிய கர்த்தர் வரவழைக்கும் தூரத்திலுள்ள யாவருக்கும் உண்டாயிருக்கிறது" (அப்.2:39).

அப்படியிருக்க, நீங்கள் ஏன் ஸ்தாபன 'பம்ப'பைக் கொண்டு, அநேக ஆண்டுகளாக புழுத்துப் போயிருக்கும் மன்னாவைப் 'பம்ப' செய்ய வேண்டும்? அந்த மன்னா மார்ட்தின் லூத்தர் காலத்தில் கெடாமலிருந்தது. அவ்வாறே மற்ற சீர்திருத்தக்காரர்களின் காலத்திலும் அது நன்றாயிருந்தது. அதைக்

குறித்து ஒன்றும் சொல்ல முடியாது. ஆனால் அது அநேக ஆண்டுகளுக்கு முன்பு விழுந்த மன்னா". நீங்கள் வேதத்தைப் படித்தால், அவர்கள் ஒவ்வொரு நாளும் அந்த மன்னாவைப் பொறுக்க வேண்டும். அதை புதிதாக ஒவ்வொரு நாளும் சேகரிக்க வேண்டும். அது சற்று பழையதாகிவிட்டால் புழுத்துவிடுகிறது. அப்படி புழுக்க, அதில் கிருமியோ அல்லது வேறென்றோ இருக்க வேண்டுமென்று நாமறிவோம். இந்த ஸ்தாபன முறைமைகளும் அவ்வாறே உள்ளன. ஒரு பெரிய எழுப்புதலுக்கும் மற்றொரு பெரிய எழுப்புதலுக்கும் இடையில் அது கெட்டுப் போய்க் கிருமிகள் நிறைந்துள்ளது தொட்டியில் நெளியும் வால் கிருமிகள் (w i g g l e - t a i l s) உள்ளது போல. அவை நெளிந்து செல்கின்றன.

57இன்றைக்கு அநேகருடைய அனுபவம் அது போன்றே உள்ளது. அவர்கள் நெளியும் வால் கிருமிகள் நிறைந்தவர்களாயுள்ளனர். இவை ஒன்றிருந்து மற்றொன்றுக்கு நெளிந்து சென்று, உண்மையேயில்லாத கட்டுக் கதைகளைக் கூறி வருகின்றன. அது உண்மை - ஒன்றிலிருந்து மற்றொன்றுக்கு நெளிந்து செல்லுதல், "நான் மெதோடிஸ்டு சபையில் இருந்தேன், இப்பொழுது பாப்டிஸ்டு சபையை சேர்ந்து கொண்டேன். நான் கத்தோலிக்கனாக இருந்தேன்; இப்பொழுது இதை சேர்ந்துவிட்டேன். அவை நெளியும் வால் கிருமிகள். ஒ, அதையெல்லாம் மறந்துவிடுங்கள். ஆர்ஷேஷியன் ஊற்றண்டை வாருங்கள். ஆமென் என்றென்றும் ஜீவிக்கும் கிறிஸ்துவின் சமூகத்திற்கு, அவர் என்றென்றும் வற்றாத ஜீவ ஊற்று என்று நம்புகிறேன்.

அவரிடம் எவ்வளவு அதிகமாகப் பெறுகிறோமோ, அவ்வளவுக்கவ்வளவு அதிகமாக அது புதிதாகவும், குளிர்ந்ததாகவும், நல்லதாகவும், இனிதாகவும், ருசியுள்ளதாயும் ஆகின்றது. அவரை நான் முப்பத்து மூன்று ஆண்டு காலமாக சேவித்து வருகிறேன். ஒவ்வொரு நாளும், அது முந்தின நாளை

விட இனிதாகிக் கொண்டு வருகிறது. இந்த தண்ணீரைக் குடிக்கிறவனுக்கு ஒருக்காலும் தாகமுண்டாகாது என்று அவர் கூறியுள்ளார். (யோவான். 4:14). அது எவ்வளவு மகத்தானதென்று பாருங்கள்.

ஓ! இன்று அநேகர் செய்வது போல், இஸ்ரவேல் ஜனங்கள் செய்தனர். அவர்கள் ஜீவத்தண்ணீர் ஊற்றைவிட்டு விட்டு, தொட்டிகளை தங்களுக்குத் தோண்டிக் கொண்டனர்.

58இப்பொழுது தேவனுடைய கிருபையைக் குறித்து சற்று பேசுவோம். நாம் சட்டதிட்டங்களை ஏற்படுத்திக் கொண்டு "அந்த நிர்ணயத்திற்கு நீ வர முடியாமற் போனால்... என்னிடம் மார்க்க சம்பந்தமான அளவு கோல் உள்ளது. அந்த அளவிற்கு நீ வரவேண்டும். இல்லையென்றால் நீ உள்ளே வரமுடியாது" என்கிறோம். ஆனால் தேவனோ நம்மை கிருபையினால் இரட்சிக்கிறார், அளவுகோலை உபயோகித்தல்ல. பாருங்கள்? தேவன் தமது மிகுந்த கிருபையினிமித்தம், அவரிடமுள்ள தண்ணீரை நாம் பானம் பண்ணும்படி செய்கிறார். இந்த அளவுகோலிலிருந்து முறுமுறுத்த இஸ்ரவேல் ஜனங்கள். கவனியுங்கள், அவர், "நான் உங்களை மறுபடியும் சந்திப்பேன்" என்றார், அதை நாம் வேதத்தில் காணலாம். கவனியுங்கள், அவர் அவர்களை சோதித்து அதன் பின்பு சந்திக்கிறார்,

சிவந்த சமுத்திரத்தண்டையில் இஸ்ரவேல் ஜனங்கள் முறுமுறுத்தனர். அசைவற்ற எகிப்தின் தண்ணீரின் வழியாக அவரைப் பின் தொடர்ந்து, சுயாதீனமுள்ள ஜனங்களாக ஆவதற்கு அவர்கள் அழைக்கப்பட்டனர். அவர்கள் உப்புக் கடலை - இல்லை, சிவந்த சமுத்திரத்தை - கடந்து வனாந்தரத்துக்குள் பிரவேசித்தனர். அவர்களுக்கும், அவர்களைப் பாவனை செய்த விருத்தசேதனமில்லாதவர்களுக்கும் இடையே ஒரு பிரிவினை உண்டாக்கப்பட்டது.

59இ, அப்படி பாவனை செய்தது தொல்லை வினைவித்தது. பார்வோனும் அவனுடைய சேனை அனைத்தும் அங்கு அழிந்து போயினர். மானிடர் (இஸ்ரவேல் ஜனங்கள் - தமிழாக்கியோன்) இயற்கைக்கு மேம்பட்ட வல்லமையின் மூலம் சிவந்த சமுத்திரத்தின் வழியாக நடந்து செல்வதை அவர்கள் கண்டு, அதை பாவனை செய்ய முயன்றனர். (ஒலிநாடாவில் காலி இடம் - ஆசி)... சமுத்திரம் அவர்கள் அவ்வாறு செய்ய முயன்றபோது அழிந்து போயினர். அது மாமிசப்பிரகாரமான ஓப்பிடுதல் (Carnal comparisons). அவ்வாறு பாவனை செய்ய முயலும் மனிதன் உண்மையான கிறிஸ்தவனுடன் மாமிசப்பிரகாரமான ஓப்பிடுதலை ஏற்படுத்தி கொள்ள முயல்கிறான்.

60நமது இந்திய சகோதரர்கள் அதை அறிந்துள்ளனர் நீங்கள் பம்பாய்க்கு விஜயம் செய்தால், அங்குள்ள இந்துக்கள் கூர்மையான ஆணிகளின் மேல் படுப்பதையும், நொறுங்கின கண்ணாடித் துண்டுகளின் மேல் நடப்பதையும், தீயில் நடப்பதையும் நீங்கள் காணலாம். அவர்களால் என்ன செய்ய முடியுமென்பதை அவர்கள் காண்பிக்கின்றனர். காட்டிலுள்ள ஒரு மனிதன் தன் தெய்வத்துக்காக செய்யும் தியாகத்தைக் காண்பிக்கும் மாமிசப்பிரகாரமான ஓப்பிடுதலாக அது அமைந்துள்ளது.

எல்லா மார்க்கங்களிலும் இத்தகைய மாமிசப் பிரகாரமான ஓப்பிடுதலை நாம் காணலாம் - ஒருவர் மற்றவரைப் போல் பாவனை செய்தல்; ஆனால் நமக்கு உதாரணமாக ஒருவர் மாத்திரமே உள்ளார். அவர் தாம் இயேசு கிறிஸ்து. அவரைப் போல் நாம் இருக்க முயல வேண்டும். அவர் வார்த்தையாயிருக்கிறார். அந்த தேவனுடைய வார்த்தை நமக்குள் வரும்போது, அவரைப் போலவே நாம் இருப்போம்.

61கர்த்தர் இஸ்ரவேல் ஜனங்களை எப்படியாயினும் வாக்குத்தத்தம் பண்ணப்பட்ட தேசத்துக்கு கொண்டு சென்றார்.

அவர்களுடைய வனாந்தரப் பிரயாணத்தில் - அவர்கள் பிரிக்கப்பட்ட பின்பு - எல்லா குளங்களும் உலர்ந்திருப்பதை அவர்கள் கண்டனர். சகோதரனே, நீயும் வாக்குத்தத்தம் பண்ணப்பட்ட தேசத்திற்குப் பிரயாணம் செய்யும் போது அதை தான் காண்பாய். உனக்கு எல்லா கதவுகளும் அடைபடுவதை நீ காண்பாய். அந்த ஆங்கிலிகன் போதகர் சொன்னது போன்று; முதலாவதாக அவருடைய சபை அவரை புறம்பாக்கின்றது. அநேகர் அவருடைய ஊழியத்தில் பரிசுத்த ஆவி பெற்றபோது, அதன் விளைவு அது தான்.

62இஸ்ரவேல் ஜனங்கள் வாக்குத்தத்தம் பண்ணப்பட்ட தேசத்திற்கு பிரயாணம் செய்த போது, அதைதான் கண்டனர் - அவர்கள் நமக்கு திருஷ்டாந்தமாய் உள்ளனர். எல்லா, குளங்களும் உலர்ந்து போயிருந்ததை அவர்கள் கண்டனர். ஆம், வாக்குத்தத்தம் பண்ணப்பட்ட வார்த்தைக்குக் கீழ்ப்படிந்து அவர்கள் பிரயாணத்தை மேற் கொண்டபோது குளங்கள் உலர்ந்து போயிருந்ததை அவர்கள் கண்டனர். அவர்களுடைய பிரயாணத்தில், அவர்கள் குளங்கள் மேல் சார்திருக்க முடியாது என்பதை உணர்ந்தனர். நீங்கள் தேவனுடைய வார்த்தைக்குக் கீழ்ப்படிந்து பிரயாணம் செய்யப் புறப்பட்டு, இதை சேர, அதை சேர முயன்றால் அதை ஆதரிக்க உலகத்தில் ஒரு தொட்டி கூட இல்லையென்பதை கண்டுகொள்ள நேரிடும் - இல்லவே இல்லை. நீ தனிப்பட்ட நபர். தேவன் தமது விருப்பப்படியே உன்னை வழி நடத்துகின்றார்.

இன்றைக்கும் நாம் அதை தான் காண்கிறோம், எல்லா தொட்டிகளும் உலர்ந்துள்ளன.

63ஆனால் என்றென்றைக்கும் வாக்குத்தத்தத்தை அவர்களுடைய நிறைவாக்குவதாக	தேவனுடைய உண்மையாயுள்ளது. தமது ஜனங்களில் தேவைகள் தேவைகள்	வாக்குத்தத்தமோ தேவன் தமது நிறைவேற்றுவார். அனைத்தையும் வாக்களித்திருந்தார். அவர் அதை
--	---	--

நிறைவேற்றினார். சற்று யோசித்து பாருங்கள், காலியான, உலர்ந்த குளங்களின் மத்தியில் வணாந்தரத்தில் பிரயாணம் செய்த அந்த முறுமுறுத்த இஸ்ரவேல் ஜனங்களுக்காக, அவர் தமது ஊழியக்காரன் - தலைவனான மோசே தீர்க்கதறிசியை ஒருபுறம் அழைத்து, அவன் கன்மலையை அடிக்கும்படி செய்து, அவரை நம்பின பிள்ளைகள் அழிந்து போகாதிருக்க, ஜீவத் தண்ணீர் ஊற்றை திறந்து கொடுத்தார்.

இந்தநாளில் அது எனக்கு கிருபையை எடுத்துரைக்கிறது. நாம் தகுதியற்றவர்கள். நாம் எவ்விதம் பணிபுரிந்தோம் எவ்விதம் வாழ்ந்து வந்தோம் என்று பார்க்கும்போது, நாம் தகுதியற்றவர்களே, ஆனால் தேவனோ இந்நாளில், உதாரணமாக இக்காலையில் இங்கு கூடி வந்துள்ள மெதோடிஸ்டு, பாப்டிஸ்டு, பிரஸ்பிடேரியன், கத்தோலிக்கர் அனைவருக்கும் ஊற்றை திறந்து கொடுத்திருக்கிறார். எபிரேயர்: 13 அதை நிருபிக்கின்றது - அதாவது அவர் நேற்றும், இன்றும், என்றும் மாறாதவராயிருக்கிறார் என்பதை. எனவே அது யோவான்: 3:16-ஐ உறுதிப்படுத்துகின்றது: "தேவன், தம்முடைய ஒரே பேறான குமாரனை விசுவாசிக்கிறவன் எவனோ, அவன் கெட்டுப் போகாமல் நித்திய ஜீவனை அடையும்படிக்கு அவரைத் தந்தருளி, இவ்வளவாய் உலகத்தில் அன்பு கூர்ந்தார்".

அது (வெண்கல சர்ப்பம் - தமிழாக்கியோன்) இரண்டு நோக்கங்களுக்காக உயர்த்தப்பட்டது. ஜனங்கள் முறுமுறுத்து பாவம் செய்தனர். அவர்கள் பாம்புகளால் கடிக்கப்பட்டு மரித்துக் கொண்டிருந்தனர். அவர்களுடைய பாவங்கள் மன்னிக்கப்படவும், அவர்களுடைய வியாதி சுகப்படவும் அது உயர்த்தப்பட்டது. அதே ஊற்று நமது இரட்சிப்புக்காகவும், சரீர சுகத்திற்காகவும் இன்றைக்கும் திறந்திருக்கிறது. ஏனெனில் "அவர் நேற்றும், இன்றும், என்றும் மாறாதவராயிருக்கிறார்."

64வாக்குத்தத்தம் பண்ணப்பட்டிருந்த தேவனுடைய வார்த்தை கட்டளையிட்டபடியே, அந்த கன்மலை அடிக்கப்பட்ட

போது, அதிலிருந்து சுத்த, தெளிவான தண்ணீர் பீறிட்டு வெளிவந்தது. அசைவற்ற, அசுத்தமான தண்ணீரல்ல, அது தேவனுடைய சமூகம், சுத்தமான தண்ணீர். அதை பருகினவர்கள் அனைவரையும் அது உயிர் காத்தது. அது உண்மையென்று நாமறிவோம். ஏனெனில் அது பழைய ஏற்பாட்டில் ஒரு முன்னடையாளமாக எழுதி வைக்கப்பட்டுள்ளது.

அதை உபயோகிக்க நீங்கள் தண்ணீர் இரைக்கவோ அல்லது 'பம்ப' செய்யவோ, அதை சேர்ந்து கொள்ளவோ, அல்லது வேதாகம கல்லூரிக்கு சென்று அதை கற்றுக் கொள்ளவோ அவசியமில்லை. நீங்கள் அங்கு செல்ல நேர்ந்தால் அவர்கள் அதை இவ்விதம் உபயோகிக்கக் கற்றுக் கொடுப்பார்கள்; "ஓ, நீங்கள் பரிசுத்த ஆவியைப் பெற்றிருக்கிறீர்கள் என்று நம்புகிறோம்... ஆனால் இந்த விதமாக நீங்கள் செய்ய வேண்டும்..." ஆனால் பாருங்கள், பரிசுத்த ஆவியைக் கட்டுப்படுத்த முடியாது.

நீங்கள் பரிசுத்த ஆவியை உபயோகிப்பது கிடையாது, பரிசுத்த ஆவிதான் உங்களை உபயோகிக்கிறது. பாருங்கள். பாருங்கள், நீங்கள் பரிசுத்த ஆவியை உபயோகிப்பது கிடையாது, பரிசுத்த ஆவி உங்களை ஆட்கொண்டுள்ளது. வரம் என்பது, ஒரு கத்தியைக் கொண்டு எழுது கோலை சீவுவது போலல்ல. நீங்கள் தேவனுக்கு உங்களை சமர்ப்பித்து, பக்கமாக விலகி, பரிசுத்த ஆவி உங்களை உபயோகிக்க விட்டுக் கொடுப்பதே அது.

65கவனியுங்கள், அவர்கள் அதை 'பம்ப' செய்யவோ, அல்லது தண்ணீர் இரைக்கவோ அவசியமில்லை. அவர்கள், "இந்த தண்ணீரை எப்படி உபயோகிக்க வேண்டும்?" என்று கேட்கவும் அவசியமில்லை. ஏனெனில் அதை எப்படி உபயோகிக்க வேண்டுமென்று அவர்கள் அறிந்திருந்தனர். அவர்கள் தாகமாயிருந்தனர். எனவே தண்ணீரை என்ன செய்ய வேண்டுமென்று அவர்கள் அறிந்திருந்தனர். அதுபோன்று தான்

ஆண்களும் பெண்களும் உள்ளனர், அவர்கள் எந்த ஸ்தாபனத்தை சேர்ந்தவர்களாயிருப்பினும், அவன் தேவன் பேரில் தாகமாயிருந்தால், ஆங்கிலிகன் சபையைச் சேர்ந்த இந்த இங்கிலாந்து நாட்டு சகோதரன் சென்ற இரவு கூறின விதமாக, அவன் வேதாகமக் கல்லூரிக்குச் சென்று, அவன் பெற்றுள்ள அந்த மகத்தான வரமாகிய அந்நிய பாசை பேசுதல் என்பதை எப்படி உபயோகிக்க வேண்டுமென்றும், இதை எப்படி உபயோகிக்க வேண்டுமென்றும் கேட்கவேண்டிய அவசியமில்லை. முதலாவதாக, அவர்கள் அவனை உதைத்து வெளியே தள்ளிவிடுவார்கள். பாருங்கள்? அவன் தாகமாயிருந்தான். எனவே தேவன் அவனை நிறைத்தார். அவ்வளவு தான். தாகமாயிருந்தால் அவர் நிறைக்கிறார்.

யாரும் உங்களைக் கட்டுப்படுத்தி, அதை என்ன செய்ய வேண்டுமென்று சொல்ல வேண்டியதில்லை. தேவன் ஒவ்வொரு தனிப்பட்ட நபரையும், அவன் என்ன செய்ய வேண்டுமென்று அவர் விரும்புகிறாரோ, அந்த வழியில் நடத்துகிறார். நீ தனிப்பட்ட ஒருவன். நீ தேவனுடைய ஒரு பாகமாயிருக்கிறாய். யாரும் உன்னுடைய ஸ்தானத்தை எடுத்துக் கொள்ள முடியாது. நீ யாரிடத்திலும் சென்று அவருடைய ஆலோசனையைக் கேட்டு, "தான் இதை செய்ய வேண்டும், அதை செய்ய வேண்டும்" என்று கூறவேண்டிய அவசியமில்லை. இல்லை, ஐயா! தேவன் தமது விருப்பத்திற்கேற்ப அதை உபயோகிக்கிறார்.

நீ தாகமாயிருந்தால். போதுமான தண்ணீர் குடிக்க நீ அறிந்திருக்கிறாய்.

66இன்று காலை நீ தாகமாயிருப்பாயானால், அதிலிருந்து பருகுவாயாக. அவ்வளவுதான் நீ செய்ய வேண்டும். தாகமாயுள்ள பிள்ளைகள் இலவசமாக தம்மிடமிருந்து பெற்றுக் கொள்ள தேவன் ஒரு வழியை வகுத்துள்ளார். இன்று காலை பசி தாகமாயுள்ள ஒவ்வொரு ஆணுக்கும் பெண்ணுக்கும் தேவன் ஒரு வழியை அருளியுள்ளார். ஒருக்கால் இரட்சிக்கப்படாதவர் இங்கு

அமர்ந்திருக்கக் கூடும். இரட்சிக்கப்படும் தருணத்திலுள்ள ஜனங்கள் இங்கு அமர்ந்துள்ளனர்.

ஸ்தாபன சபையின் அங்கத்தினர்கள் இங்கு அமர்ந்துள்ளனர். நீங்கள் சரியானதை செய்ய விரும்புகிறீர்கள். ஆனால் நீங்கள் தொட்டியிலிருந்து தண்ணீர் குடிக்கும் நிலையில் இருக்கின்றீர்கள். அவர்கள் ஒருபோதும் உங்களுக்கு சத்தியத்தை அறிவிக்க மாட்டார்கள்.

நீங்கள் செய்ய வேண்டிய ஒன்றே ஒன்று, தேவனுடைய வாக்குத்தத்தத்தை விசுவாசித்து ஊற்றண்டை வருதலே. அப்பொழுது அவர் உங்கள் தாகத்தை தீர்ப்பார். "இந்த நீரூற்றின் தண்ணீரைக் குடிக்கிறவனுக்கோ ஒருக்காலும் தாகமுண்டாகாது" (யோவான். 4:14).

67இந்த தண்ணீரைக் கிருபையினால் ஏற்றுக் கொள்கிறவனை அவர் எவ்வாறு விடுவித்தார் என்பதைக் கவனியுங்கள் - ஒரு ஸ்தாபன முறைமையின் மூலமோ அல்லது கல்வியாகிய தொட்டியின் மூலமோ அல்ல. ஜீவனைக் கொடுக்கும் ஆதாரமாகிய தமது வார்த்தையை அவர் உறுதிபடுத்துகிறவராயிருக்கிறார். அவருடைய வார்த்தையையும் தண்ணீரையும் நீங்கள் பெற்றுக் கொண்டபோது, ஜீவனைப் பெற்றுக் கொண்டார்கள் என்று இங்குள்ள எத்தனை பேர் அறிந்திருக்கிறீர்கள்? (சபையோர் 'ஆமென்' என்கின்றனர் - ஆசி).

நாம் இன்னும் ஓரிரண்டு உதாரணங்களைப் பார்ப்போம். சிறிது நேரத்தில் நான் முடித்துவிடுகிறேன். என் வாயில் அந்த பொத்தான் இருந்திருக்க வேண்டும். கவனியுங்கள், நான் பேசிக் கொண்டே போகிறேன், அப்படி செய்ய வேண்டுமென்று நான் எண்ணவில்லை.

கவனியுங்கள், நாம் இன்னும் இருவரை உதாரணமாக எடுத்துக் கொள்வோம்.

68யாக்கோபின் தொட்டியண்டை இருந்த ஸ்திரீயை நாம் எடுத்துக் கொள்வோம். அது தோண்டப்பட்ட கிணறு, அவள் அங்கிருந்தாள். அந்த ஸ்திரீ அறிந்திருந்ததெல்லாம் அந்த தொட்டிக்கு வந்து தண்ணீர் மொள்ளுதலே, அதைச் சுற்றிலுமிருந்த இயற்கை காட்சியின் மத்தியில் ஒரு மனிதன் ஒரு யூதன், உட்கார்ந்திருப்பதை அவள் கண்டாள். அவளோ சமாரியப் பெண். அது சீகார் என்னும் ஊரில் நடந்த ஒரு சம்பவம். யூதனாகிய இவர் வழக்கத்திற்கு மாறாக இந்த ஸ்திரீயுடன் ஒரு வார்த்தை பேசினார் என்று பார்க்கிறோம். அவர், 'தாகத்துக்குத் தா' என்று கேட்டார்.

அவள், "நம்மிடையே ஒதுக்கப்படுதல் (Segregation) உள்ளதே! நீர் யூதன், நானோ சமாரியப் பெண். அப்படியிருக்க . நீர் தண்ணீர் கேட்பது நியாயமல்ல" என்றாள்.

அதற்கு அவர், "நீ யாரிடத்தில் பேசிக் கொண்டிருக்கிறாய் என்பதை அறிந்திருந்தாயானால், நீயே என்னிடம் தண்ணீர் கேட்டிருப்பாய். உனக்கு நான் தண்ணீரைக் கொடுத்திருப்பேன். தண்ணீர் மொள்ள நீ மறுபடியும் இந்த கிணற்றுக்கு வர வேண்டிய அவசியமிராது. அது உனக்குள்ளே பொங்கி வரும் நீருற்றாயிருக்கும்" என்றார். அவள் அதை கண்டு கொண்டபோது, அது உண்மையென்று நிருபிக்கப்பட்டது...

69எந்த மனிதனும் அவ்வாறு கூறலாம். ஆனால் அது நிருபிக்கப்பட வேண்டும். அவள், "நீங்கள் ஏருசலேமில் தொழுது கொள்ள வேண்டும் என்கிறீர்களே, நாங்கள் இந்த மலையில் தொழுது கொள்ளுகிறோம்" என்றாள்.

அவர், "இரட்சிப்பு யூதர்கள் வழியாய் வருகிறது. நாங்கள் எதை விசுவாசிக்கிறோம் என்பதை அறிந்திருக்கிறோம் ஆனால் உன்னிடம் ஒன்றை கூற விரும்புகிறேன். இந்த மலையிலும், ஏருசலேமிலும் மாத்திரமல்ல, மனிதன் தேவனை ஆவியோடும் உண்மையோடும் எங்கும் தொழுது கொள்ளும் காலம் வரும். இப்படிப்பட்டவர்களை பிதாவானவர் விரும்புகிறார்" என்றார்.

அவர், "உன் புருஷனை இங்கு அழைத்துக் கொண்டு வா" என்றார். கவனியுங்கள், இங்குதான் அது நிருபிக்கப்பட்டது. அவள் எந்த நீரூற்றண்டையில் இருந்தாள் என்பதை அது காண்பித்தது. அவர், "உன் புருஷனை இங்கு அழைத்து வா" என்றார்.

அவள், "எனக்குப் புருஷன் இல்லை" என்றாள்.

அவர், "நீ உள்ளபடி சொன்னாய்" என்றார். பாருங்கள், அவர் "உன் புருஷனை இங்கு அழைத்துக் கொண்டு வா" என்று கேட்ட கேள்விக்கு அவள் கூறின பதில்,

"எனக்குப் புருஷன் இல்லை" என்பது முரணாக இருந்தது போல் தோன்றினது.

அவர், "நீ உள்ளபடி சொன்னாய். எப்படியெனில் ஐந்து புருஷர் உனக்கிருந்தார்கள். இப்பொழுது உனக்கிருக்கிறவன் உனக்குப் புருஷனல்ல" என்றார்.

70அந்த ஸ்திரீ அக்காலத்திலிருந்த ஆசாரியர்களைக் காட்டிலும் எவ்வளவு வித்தியாசமானவளாயிருந்தாள் என்பதைக் கவனியுங்கள். அக்காலத்திலிருந்த ஆசாரியர்கள் அதை கண்டு, "அது பிசாசு, அது மனோதத்துவ வசீகரணம் (t e l e p a t h y). அது பெயல்செய்து என்றனர். பாருங்கள், வார்த்தை அதை வாக்குத்தத்தம் செய்திருந்ததை அவர்கள் காண்த தவறினர். அந்த ஸ்திரீயோ அந்த ஆசாரியர்களைக் காட்டிலும் வேதத்தை நன்கு அறிந்திருந்தாள்.

அவள், "ஐயா, நீர் தீர்க்கதரிசி என்று காண்கிறேன். மல்கியாவுக்குப் பிறகு நானாறு ஆண்டு காலமாக எங்களுக்கு தீர்க்கதரிசிகள் இருந்ததில்லை. நாங்கள் ஒருவருக்காக எதிர்பார்த்துக் கொண்டிருக்கிறோம். மேசியா வருகிறார் என்று நாங்கள் அறிவோம். அவர் வரும்போது இதை தான் அவர் செய்வார்" என்றாள்.

இயேசு, "நானே அவர்" என்றார். ஆமென்!

அவள் என்ன செய்தாள் என்று கவனித்தீர்களா? அவள் தன் குடத்தை யாக்கோபின் கிணற்றிடியில் வைத்துவிட்டு ஊருக்குள்ளே ஓடினாள்; அவள் ஆர்ஷேஷன் ஊற்றினால் நிறைந்திருந்தாள். அது உறுதியாக்கப்பட்டதை அவள் கண்டாள். அவர் தான் அவளுடைய வாழ்க்கையில் நீரூற்று. அதை உங்களுக்கு நான் அறிமுகப்படுத்தட்டும். அவள் குடத்தை அங்கேயே வைத்துவிட்டாள். வனாந்தரத்தில் அடிக்கப்பட்டு, அங்கிருந்ததாக ருசவான அதே கன்மலையை அவள் கண்டுகொண்டாள்

71இதை கூற விரும்புகிறேன். முன் காலங்களிலிருந்த அதே தேவன் நாம் அதிகமாக பேசும் அதே தேவன் இப்பொழுது இங்கிருக்கிறார். ஏதோ வேத சாஸ்திரத்தின் மூலம் பெற்ற அறிவினால் அல்ல, தனிப்பட்ட விதத்தில் அவருடைய உறுதிபடுத்தலை கண்டதன் விளைவாய் பெற்ற அறிவின் காரணமாக. கடைசி நாட்களில் பரிசுத்த ஆவியை சபையின் மேல் ஊற்றுவதாக அவர் வாக்கருளியுள்ளார். அவர் "இருந்தேன்" என்பவராக இராமல், "இருக்கிறேன்" என்பவராக எப்பொழுதும் இருக்கிறார் நிகழ்காலச் சொல்..."

அப்பொழுது தொட்டி அதன் ருசியை இழந்துவிட்டது. பரிசுத்த ஆவியின் அபிஷேகத்தைப் பெற்று, தேவனுடைய வல்லமைக்குள் வந்துள்ள ஓவ்வொருவனும் அப்படித்தான் இருக்கிறான். அவனைப் பொறுத்தவரை, ஸ்தாபன முறைமைகள்

தங்கள் ருசியை இழந்து விடுகின்றன. அப்பொழுது உங்களுக்கு, தேங்கிக் கிடக்கும் தண்ணீரிலுள்ள தவணைகள், பல்லிகள், கிருமிகள் ஒன்றும் வேண்டாம், நீங்கள் புதிதான, சுத்தமான, தேவனுடைய வார்த்தை என்னும் ஊற்றின் நீரைப் பருகுகின்றீர்கள். அது ஒவ்வொரு மணி நேரமும் உங்கள் ஆத்துமாக்களில் புதிதாக சுரக்கிறது. தேவனுடைய வார்த்தை உண்மையென இக்காலத்தில் நிறுப்பிக்கப்பட்டுள்ள போது, அதை ரூசி பார்த்து, அது சரிதானா என்று கண்டு கொள்ளுங்கள்.

தொட்டி அதுவரை உபயோகமாயிருந்த போதிலும், ஜீவ ஊற்று அப்பொழுது வந்துவிட்டது. எனவே ஆவிக்குரிய பருகுதலுக்கு யாக்கோபின் கிணறு இனி அவசியமில்லை, அந்த கிணற்றிலிருந்து தண்ணீர் பருகினால் தவறொன்றுமில்லையென்று அவர்கள் எண்ணியிருந்தனர். ஆனால் ஜீவ ஊற்றே அங்கு உட்கார்ந்து கொண்டிருந்தார்.

72நாம் இதுவரை பெற்றிருந்த ஸ்தாபன முறைமைகள் இனி நமக்குத் தேவையில்லை. நாம் கடைசி காலத்தில் இருக்கிறோம். கடைசி காலத்தில் தேவன், தாம் என்னவெல்லாம் செய்யப் போவதாக வாக்கருளியிருந்தாரோ, அவையனைத்தும் அப்படியே நிறைவேறி வருகிறதை நாம் கண்கூடாகக் காண்கிறோம். இராணுவ பலம் கொண்ட அந்த மனிதன் எழுந்து நின்று, நடுக்கமுற்று, "ஏதோ ஒன்று நிகழவிருக்கிறது" என்று கூறக் கேட்டோம். ஏதோ ஒன்று நிகழவிருக்கிறது என்று பரிசுத்த ஆவியானவர் நம்மை எச்சரிப்பதை உணருகிறோம். அதற்காக எல்லாமே சரியாக அமைந்துள்ளதை நாம் காண்கிறோம். அப்படியானால், ஸ்தாபன முறைமைகளை விட்டு, ஊற்றன்றை வாருங்கள்!

ஆம், ஜீயா. அந்த கிணறு அதன் நோக்கத்தை நிறைவேற்றினது. ஆனால் இப்பொழுது அவள் ஊற்றையே முகமுகமாய் சந்திக்கிறாள்,

73கூடாரப் பண்டிகையின் கடைசி நாளன்று இயேசு, யோவான்: 7:37-38-ல் என்ன கூறினார்? "ஓருவன் தாகமாயிருந்தால் என்னிடத்தில் வந்து, பானம் பண்ணக்கடவன்" அங்கிருந்த வேதசாஸ்திரிகளின் கூட்டத்தின் மத்தியில்! "ஓருவன் தாகமாயிருந்தால் என்னிடத்தில் வந்து, பானம். பண்ணக்கடவன். வேதவாக்கியம் சொல்லுகிறபடி என்னிடத்தில் விசுவாசமாயிருக்கிறவன் எவனோ, அவன் உள்ளத்திலிருந்து ஜீவத் தண்ணீருள்ள நதிகள் ஓடும்." ஜீவ ஊற்று உள்ளது, அந்த ஊற்றை தான் ஜனங்கள் கோட்பாடுகளுக்காக புறக்கணித்துவிட்டனர்.

அவரை உங்களுக்கு அறிமுகப்படுத்தட்டும். அவர் எனக்கு... (நான் முடிக்கப் போகிறேன்) என்னென்ப பொறுத்தவரை, "வனந்தரத்தில் சாகக் கிடந்த ஆகாரையும் அவளுடைய பிள்ளையையும் காப்பாற்றினது" அந்த ஊற்றே. ஏசாயா: 32-ல் கூறப்பட்டுள்ள கன்மலை அவரே. விடாய்த் தூமிக்கு அவரே பெருங் கன்மலை. அவர் புயல் காற்றின் போது ஒதுக்காக இருக்கிறார். சகரியா: 13 பாவத்தை போக்க தாவீதின் குடும்பத்தாருக்கு திறக்கப்பட்ட ஊற்று அவரே. அவர் அப்படியிருக்கிறார் என்று நான் நம்புகிறேன். நீங்களும் நம்புகின்றீர்களா? (சபையோர் 'ஆமென்' என்கின்றனர் - ஆசி). சங்: 36:9-ல் அவர் தாவீதின் ஜீவ ஊற்றாயிருக்கிறார். அவர் தாவீதின் அமர்ந்த தண்ணீர்கள், பசுமையான புல்லுள்ள இடங்கள். அவர் தாவீதுக்கு ஒடையின் தண்ணீர்.

74ஆதி.17-ல், அவர் ஆபிரகாம் பால்குடிக்கும் மார்பகம் எல் ஷடாய் (E I S h a d d a i). அவனுடைய பெலன் அவனை விட்டுப் போன பின்பும் அவன்... தேவன் சொன்னார். "எனக்கு நூறு வயதாகிவிட்டதே. இது எப்படியாகும்? நான் கிழவன். என் மனைவியும் கிழவி, இது எப்படியாகும்?"

"நான் எல் ஷடாய்" என்றார் அவர். "எல்" என்றால் "அந்த"; "ஷடாய்" என்றால், "மார்பகம்". "ஷடாய்" என்பது

பன்மைச் சொல். அப்படியானால், "நான் மார்பகம் கொண்ட தேவன்" என்று அது அர்த்தங்கெள்ளும். ஒரு குழந்தை வியாதிப்பட்டு, அழுது தொந்தரவு செய்து, அதன் பெலன் அதை விட்டுப் போன பின்பு அது தாயின் மார்பகத்தில் பாலுண்டு தன் பெலனை மீண்டும் பெறுகிறது. நிச்சயமாக. அது மாத்திரமல்ல... அது பாலுண்ணும் போது; அழுது தொந்தரவு செய்வதில்லை. அது தாயின் மார்பகத்தில் பெலனைப் பெற்று திருப்தியடைகிறது.

"வாக்குத்தத்தமானது உங்களுக்கும், உங்கள் பிள்ளைகளுக்கும், நம்முடைய தேவனாகிய கர்த்தர் வரவழைக்கும். தூரத்திலுள்ள யாவருக்கும் உண்டாயிருக்கிறது" என்னும் தேவனுடைய வாக்குத்தத்தத்தை இருதயத்தில் ஏற்றுக் கொள்ளும் எந்த மனிதனும் மார்பகத்தில் பாலுண்டு தன் பெலனை மீண்டும் பெற்றுக் கொள்கிறான். அழுது தொந்தரவு செய்யும் பிள்ளையே, அதை விசவாசி! இது விசவாசிகளுக்கே.

75கவிஞர்கள் விசவாசிகளாகிய நமக்கு அநேக பாடல்களை எழுதி வைத்துள்ளனர், அவர்களில் ஒருவர் இவ்வாறு இயற்றியுள்ளார்.

இம்மானுவேலின் இரத்தக் குழாய்களிலிருந்து
எடுக்கப்பட்ட இரத்தத்தினால் நிறைந்த ஊற்று ஒன்றுண்டு
அவ்வெள்ளத்தில் பாவிகள் மூழ்கும் போது
குற்றமுள்ள அவர்களுடைய கறையைப் போக்குகின்றனர்
மரிக்கும் தருவாயிலிருந்த அக்கள்ளன்
அவன் காலத்தில் அவ்வூற்றைக் கண்டு களி கூர்ந்தான்
அங்கு நான், அவனைப் போல்
துன்மார்க்கனாய் இருப்பினும்

என் பாவங்கள் அனைத்தையும்
 கழுவிக் கொள்கிறேன்.
 காயத்திலிருந்து பெருக்கெடுத்து வரும்
 அந்த நதியை நான் விசுவாசத்தால்
 கண்ட முதற்கு மீட்கும் அன்பே
 என் பொருளாக உள்ளது
 நான் மரிக்கும் வரை அவ்வாறே இருக்கும்.

76எனக்கு அவர் பிரித்தெடுக்கும் வார்த்தையின் தண்ணீராக இருக்கிறார். அது அவருடைய வார்த்தைக்கு முரணாயுள்ள அனைத்தினின்றும் உங்களைப் பிரிக்கின்றது. அது தான் நாம் விசுவாசிக்கும் ஊற்று. ஆம், ஐயா, மனிதனால் உண்டாக்கப்பட்ட தொட்டிகளிலிருந்து என்னைப் பிரித்தெடுத்து, ஜீவத்தண்ணீருள்ள ஊற்றுக்கு என்னைக் கொண்டு சென்றது. அந்த தண்ணீரே ஒ, நண்பனே, அவர் நமக்கு என்னவாயிருக்கிறாரென்று நான் இப்படி சொல்லிக் கொண்டே போக முடியும். அவர் அல்பா ஒமைகா, அவர் ஆதி, அவர் அந்தம், அவர் இருந்தவர், இருக்கிறவர், வருகிறவருமானவர். அவர் தாவீதின் வேரும் சந்ததியுமானவர். அவர் விடிவெள்ளி நடச்சத்திரம். அவர் எனக்கு எல்லாவற்றிற்கும் எல்லாமாயிருக்கிறார்.

77சகோதரனே, சகோதரியே, வாழ்நாள் முழுவதும் மனிதனால் உண்டாக்கப்பட்ட தொட்டியின் தண்ணீரைப் பருகுபவர்களாக நீங்கள் இருப்பீர்களானால், இன்று காலை அந்த தொட்டியைப் புறக்கணித்து இந்த ஊற்றன்டை நீங்கள் ஏன் வரக்கூடாது?

சிறிது நேரம் நாம் தலைவண்குவோம். உங்கள் தலைகள் வண்கியிருக்கும்போது... (ஒரு சகோதரி அந்திய பாஷையில் பாடுகிறாள், வேறொருவர் அதன் அர்த்தத்தை வியாக்கியானம் செய்யும்போது, ஒலிநாடாவில் காலி இடம் - ஆசி) என் கருத்தின்படி, பீட அழைப்பு எத்தனை பேர் இருக்கின்றீர்கள்? எனக்கு பயமாயிருந்தது. உங்களை நான் அதிக நேரம் பிடித்து வைத்துவிட்டேன். என் செய்தியிலிருந்து எத்தனையோ பாகங்களை நான் துண்டித்துவிட்டேன். ஆனால் நான் கூறுவது என்னவென்று நீங்கள் புரிந்துகொள்ள வேண்டுமென்று பரிசுத்த ஆவியானவர் விரும்புகிறார் என்று நம்புகிறேன். (ஒலிநாடாவில் காலி இடம் - ஆசி). பாருங்கள்? பாருங்கள்? தேவனுடன் சரி செய்து கொள்வதைக் காட்டிலும் வேறெதுவும் இக்காலத்தில் முக்கியம் வாய்ந்ததில்லை நமது பகல் விருந்து, அது எதுவாயிருப்பினும். கர்த்தர் இங்கிருக்கிறார். இப்படி இதற்கு முன்பு ஒரு முறைதான் கேட்டிருக்கிறேன் (அந்திய பாஷையில் சகோதரி பாடினதை குறிப்பிடுகிறார் - தமிழாக்கியோன்).

இப்பொழுது இங்குள்ளவர் அனைவருமே, "எத்தனை பேர்" என்பதில்லை. அதைப் பருக விரும்பும் இங்குள்ளவர் அனைவருமே ஜெபத்திற்காக எழுந்து நிற்கவும். கர்த்தர் உன்னை ஆசிர்வதிப்பாராக. (சகோ. பிரான்ஹாம் அமைதியாக இருக்கிறார் - ஆசி). கர்த்தர் உன்னை ஆசிர்வதிப்பாராக.

78இப்பொழுது இங்கு நின்று கொண்டிருப்பவர்களில் எத்தனை பேர் கையுயர்த்தி, "தேவனே, என் மேல் அசைவாடும். என்னை நிரப்பும். இந்த ஊற்றிலிருந்து நான் பருகட்டும். நான் சரியானவைகளைச் செய்யவில்லை. என்னை மன்னிக்க வேண்டுகிறேன். என் பாவங்களைக் கழுவ வேண்டுமென்று வேண்டிக் கொள்கிறேன். இன்று முதல் நான்..."

இப்பொழுது,

இம்மானுவேலின் இரத்தக் குழாய்களிலிருந்து

எடுக்கப்பட்ட இரத்தத்தினால் நிறைந்த ஊற்று ஒன்றுண்டு
 அவ்வெள்ளத்தில் பாவிகள் மூழ்கும்போது
 சூற்றமுள்ள அவர்களுடைய கறையைப் போக்குகின்றனர்.
 சூற்றமுள்ள அவர்களுடைய கறையைப் போக்குகின்றனர்.
 சூற்றமுள்ள அவர்களுடைய கறையைப் போக்குகின்றனர்.
 அவ்வெள்ளத்தில் பாவிகள் மூழ்கும்போது,
 சூற்றமுள்ள அவர்களுடைய கறையைப் போக்குகின்றனர்.

கிறிஸ்தவ விகவாசியாகிய நீ, கிறிஸ்துவை உன் சொந்த இரட்சகராக ஏற்றுக் கொண்டாய். ஆனால் இன்னமும் நீ... அப்படியானால் அதுவே ஊற்று. எனக்குத் தெரிந்த ஒரே ஊற்று இம்மானுவேலின் இரத்தக் குழாய்களிலிருந்து எடுக்கப்பட்ட இரத்தத்தினால் நிறைந்த ஊற்று மாத்திரமே. இங்குள்ள உங்களில் அநேகர்...

79அன்றொரு இரவு, கழகுக் குஞ்சு தானியக் களஞ்சிய முற்றத்தில் கோழிக் குஞ்சிகளுடன் நடமாடிக் கொண்டிருந்ததைக் குறித்து நான் பேசினேன். அதற்கு கோழிக்குஞ்சுகளைத் தவிர வேறொன்றும் தெரிந்திருக்கவில்லை. ஆயினும் அதன் தன்மை கோழிக்குஞ்சுகளின் தன்மையைக் காட்டிலும் வித்தியாசமாயிருந்தது என்று மாத்திரம் அது அறிந்திருந்தது. பின்பு அதன் தாய் அதை தேடி வந்தது. அது ஆகாயத்திலிருந்து சுத்தமிட்டது. அது கழுகின் அழைப்பு. பாருங்கள்,

தொடக்கத்திலேயே அது கழுகாயிருந்தது. இல்லையன்றால் அந்த அழைப்பை அது கண்டு கொண்டிருக்க முடியாது. பாருங்கள், அது... வளருவதற்காக ஒன்றிருக்க வேண்டும். இல்லாவிடில் அது ஜீவனை உற்பத்தி செய்ய முடியாது. தேவனுடைய வார்த்தை என்னும் வித்து உங்களுக்குள்

இருக்குமானால், அதை வளரச் செய்து உங்களுக்கு அதை தத்ரூபமாக்க பரிசுத்த ஆவியானவர் இங்கிருக்கிறார்.

80பரிசுத்த ஆவியின் அபிஷேகம் பெறாதவர் எத்தனை பேர் இங்குள்ளனர்? உங்கள் கைகளையுயர்த்துவீர்களா? சுற்றிலும் எல்லாவிடங்களிலும், நீங்கள் பரிசுத்த ஆவியைப் பெறாமலிருந்து, அதைப் பெற்றுக் கொள்ள விரும்பினால், உங்கள் கைகளை உயர்த்தின நிலையிலேயே இருங்கள். சுற்றிலும் நின்று அவர்களைப் பார்த்துக் கொண்டிருக்கிறவர்கள், உங்கள் கரங்களை அவர்கள் தலைகள் மேல் வைக்க வேண்டுமென்று விரும்புகிறேன்.

இப்பொழுதே பரிசுத்த ஆவியானவர், தம்மைப் பெற்றுக் கொள்ள விரும்பும் ஓவ்வொருவரையும் நிரப்புவார் என்று விசுவாசிக்கிறேன். உணவு சாலையில் வைக்கப்பட்டுள்ள உணவைக் குறித்து சிந்தனை செய்யாதீர்கள். இங்குள்ள உணவைக் குறித்து சிந்தியுங்கள், இதுதான் ஜீவன், பாருங்கள் இதுவே ஜீவன். நீங்கள் ஓவ்வொருவரும் திரும்பி, "அவர்கள் மேல் கைகளை வையுங்கள். அவர்கள் மேல் கைகளை வைத்தார்கள்..." யார் மேல் கைகளை வைத்திருக்கிறீர்களோ, அவர்களுக்காக நீங்கள் ஜெபியுங்கள். இப்பொழுது வெளியே செல்ல நினைக்க வேண்டாம். வேறொன்றையும் குறித்து நினைக்க வேண்டாம். ஓவ்வொரு நபரையும் நிறைக்க பரிசுத்த ஆவியானவர் இங்குள்ளார் என்பதை மாத்திரம் இப்பொழுது சிந்தனை செய்யுங்கள்.

உங்கள் இருதயத்தை திறந்து, தொட்டித் தண்ணீர் அனைத்தையும் களைந்து, "ஓ, ஜீவ ஊற்றே, எனக்குள் வாரும். ஓ, தேவனாகிய கர்த்தாவே, உமது நன்மையினாலும் கிருபையினாலும் என்னை நிரப்பும்" என்று சொல்லுங்கள்.

81என்றென்றும் வற்றாத ஊற்றாகிய கர்த்தராகிய இயேசுவே, இங்குள்ள ஓவ்வொருவரையும் நீர் நிரப்ப

வேண்டுமென்று, தேவனே, உம்மை வேண்டிக் கொள்கிறேன். பரிசுத்த ஆவியானவர் இங்கு இறங்குவாராக. தேவனே, நாங்கள் மற்றெல்லாவற்றையும் இப்பொழுது மறக்க வேண்டுமென்று ஜெபிக்கிறேன். பரிசுத்த ஆவியானவர் இப்பொழுது எங்கள் மத்தியில் இறங்கி, எல்லாவிடங்களிலும் நின்று கொண்டுள்ள இவர்களுக்கு ஜீவத் தண்ணீரை இலவசமாய் தந்தருள்வாராக. ஓ, தேவனே, இதை அருளும். ஜெபழும் பாட்டும் ஒன்றாக இணைந்து தொடர்ந்து கொண்டிருக்கும் இந்நேரத்தில், அது உம் தெய்வீக பிரசன்னம் என்பதை உணர்ந்து...

அந்த ஊற்றண்டை நாங்கள் வர விரும்புகிறோம். எங்களுக்கு உண்மையான பரிசுத்த ஆவியின் அபிஷேகம் வேண்டும். ஆண்டவரே, இவர்கள் அதற்காக ஜெபித்துக் கொண்டிருக்கின்றனர். இந்நேரமே அவர்கள் தேவனுடைய நன்மையினால் நிரப்பப்பட வேண்டுமென்று வேண்டிக் கொள்கிறேன். ஓ, தேவனே, இதை அருள்வீராக. உமது பிள்ளைகளின் ஜெபத்தைக் கேட்டருளும். அவர்கள் மேல் வாரும். தேவனுடைய வல்லமையும் பரிசுத்த ஆவியும் அவர்களை அதிகமாக நிரப்பட்டும். தேவனே, இதை அருளும்.

பரலோகத்தின் மகத்தான தேவனுடைய சமுகம் எங்கள் மத்தியில் நின்று கொண்டு எங்களுக்குப் புத்துணர்ச்சி அளித்ததற்காக உமக்கு எவ்வளவாக நாங்கள் நன்றி செலுத்துகிறோம்! ஆண்டவரே, இந்த பகல் வேளையிலே எங்களைப் போஷியும். ஆண்டவரே, உமது மேசையின் மேலுள்ள ஆகாரம் எங்களுக்கு வேண்டும், தேவனே, இப்பொழுதே எங்களைப் போஷியும், பரிசுத்த ஆவியினால் எங்களைப் போஷியும். நாவு வறண்டு போய் எங்கள் ஆத்துமாக்கள் பசியடைந்து, தாகமாயுள்ளன. அந்த பாடலுக்கு நீர் அர்த்தம் உரைத்தபோது "வறண்ட நிலத்தின் மேல் தண்ணீர் ஊற்றப்படும்" என்றீர். ஆண்டவரே, அது நிறைவேற்றட்டும், "வறண்ட நிலத்தின் மேல் தண்ணீர் ஊற்றப்படும்" என்னும் உம்

வார்த்தைகள், உம்முடைய பிள்ளைகளின் இருதயங்களில் நிறைவேறுவதாக. நித்திய தேவனே, உமது ஊழியர்க்காரர்களின் ஜெபத்தைக் கேட்டு, அந்த ஆசீர்வாதத்தை எங்களுக்கு அருள்வீராக, ஆமென்.

ஓ, இயேசுவை நான் எவ்வளவாக நேசிக்கிறேன்!

82இப்பொழுது அவரைத் துதித்துக் கொண்டேயிருங்கள். பரிசுத்த ஆவி இங்கிருக்கிறார். அவரைத் தேடுங்கள். நீங்கள் பரிசுத்த ஆவியைப் பெறவில்லையென்றால், அது உங்களுடைய தவறு.

...நான் இயேசுவை எவ்வளவாக நேசிக்கிறேன்

(இவைகளைக் காட்டிலும் என்னை அதிகமாக நேசிக்கிறாயா?)

...இயேசுவை எவ்வளவாக நேசிக்கிறேன்

எனெனில் அவர் முதலாவதாக என்னை நேசித்தார்,

ஓ, இயேசுவை நான் எவ்வளவாக நேசிக்கிறேன்

(தேவனுக்குத் துதியுண்டாவதாக!)

ஓ, இயேசுவை நான் எவ்வளவாக நேசிக்கிறேன்

(இப்பொழுது அவர் வருவாரானால்!)

ஓ, இயேசுவை நான் எவ்வளவாக நேசிக்கிறேன்.

எனெனில் அவர் முதலாவதாக என்னை நேசித்தார்.

நான் அவரைப் புறக்கணிக்க மாட்டேன்

நான் அவரைப் புறக்கணிக்க மாட்டேன்

நான் அவரைப் புறக்கணிக்க மாட்டேன்
 ஏனெனில் அவர் முதலாவதாக என்னை நேசித்தார்.
 அதிசயமானவர், அதிசயமானவர் இயேசு எனக்கு அவர்
 ஆலோசனை கர்த்தர், சமாதானபிரபு, வல்லமையுள்ள
 தேவன் என்னை இரட்சித்து,
 எல்லா பாவம் அவமானத்தினின்றும்
 என்னைக் காக்கிறார்
 என் மீட்பர் அதிசயமானவர்,
 அவர் நாமத்தைத் துதியுங்கள்
 இந்த பாடலை அவரிடம் ஏற்றுப்போம்.
 அதிசயமானவர், அதிசயமானவர் இயேசு எனக்கு
 அவர் ஆலோசனை கர்த்தர், சமாதான பிரபு,
 வல்லமையுள்ள தேவன் என்னை இரட்சித்து,
 எல்லா பாவம் அவமானத்தினின்றும்
 என்னைக் காக்கிறார்
 என் மீட்பர் அதிசயமானவர்,
 அவர் நாமத்தைத் துதியுங்கள்

83அதை உணருகிறவர் அனைவரும், 'ஆமென்' என்று
 சொல்லுங்கள். (சபையோர், 'ஆமென்' என்கின்றனர் - ஆசி) ஒ,
 அல்லேலூயா! சிலர் பரிசுத்த ஆவியைப் பெறுகிறார் நான்
 காண்கிறேன்.

ஒரு சமயம் நான் இழக்கப்பட்டேன்,
 இப்பொழுது கண்டு பிடிக்கப்பட்டு
 ஆக்கினைக்கு நீங்கலானேன்
 இயேசு விடுதலையும் முழு இரட்சிப்பும் அளிக்கிறார்
 என்னை இரட்சித்து, எல்லா பாவம் அவமானத்தினின்றும்
 என்னைக் காக்கிறார்
 என் மீட்பர் அதிசயமானவர்,
 அவர் நாமத்தைத் துதியுங்கள்
 இப்பொழுது கைகளையுயர்த்தி அவரை உண்மையாகத்
 துதிப்போம்.
 ஓ, அதிசயமானவர், அதிசயமானவர்
 இயேசு எனக்கு அவர் ஆலோசனை கர்த்தர்.
 சமாதான பிரபு, வல்லமையுள்ள தேவன்
 என்னை இரட்சித்து, எல்லா பாவம்
 அவமானத்தினின்றும்
 என்னைக் காக்கிறார்
 என் மீட்பர் அதிசயமானவர்,
 அவர் நாமத்தை துதியுங்கள்
 அவரை நேசிக்கிறீர்களா? (சபையோர், 'ஆமென்'
 என்கின்றனர் - ஆசி). ஓ, அற்புதம்! இரத்தத்தினால் நிறைந்த
 அந்த ஊற்றுக்கு துதியுண்டாவதாக. அங்கு பாவிகள் மனிதர்

மேல் கொண்டுள்ள பயத்தையும், எல்லா ஆக்கினையையும் இழந்து, மறுபடியும் சுயாதீனராகின்னறர். அல்லேலூயா! ஓ, என்னே, அது உண்மையில் அற்புதம்!

"அதிசயமானவர், அதிசயமானவர், இயேசு எனக்கு" என்னும் பாடலை நாம் மறுபடியும் பாடும்போது, மெதோடிஸ்டு, பாப்டிஸ்டு. கத்தோலிக்கர், பிரஸ்பிடேரியன் அனைவருமே திரும்பி, ஒருவரோடொருவர் கைகுலுக்குவோம். அந்த பழைய கலப்பிற்குள் நாம் வருவோம். அது எனக்கு மிகவும் பிரியம், அப்படி செய்யும் போது, அந்த பாடலைப் பாடுவோம்.

ஓ, அதிசயமானவர், அதிசயமானவர்

இயேசு எனக்கு"

...அதிசயமானவர் இயேசு எனக்கு

(அது உண்மை)

ஓ, ஆலோசனை கார்த்தர், சமாதான பிரபு...

என்னை இரட்சித்து, எல்லா பாவம்

அவமானத்தினின்றும்

என்னைக் காக்கிறார்;

என் மீட்பர் அதிசயமானவர்,

அவர் நாமத்தை துதியுங்கள்;

....என்னை ஆறுதல்படுத்துகிறது,

அது முடமானவர்களை நடக்க வைக்கிறது.

குருடர்களை பார்க்க வைக்கிறது,

அது சிறை கதவுகளை திறக்கிறது,
சிறைப்பட்டவர்களை விடுவிக்கிறது,
எனக்குள்ளாக, ஜீவியத்திற்கான ஆறு பொங்கி வழிகிறது.

84 "அதிகாரத்திலுள்ள யாவருக்கும் நாம் ஜெபம் பண்ணவேண்டும்" என்று வேதம் கூறுகின்றது. (1தீமோ. 2:2)

85 எங்கள் பரலோகப் பிதாவே, எங்கள் தேசத்தின் தலைவராகிய எங்கள் ஜனாதிபதிக்கு ஏற்பட்டுள்ள அவசர தேவைக்காக இப்பொழுது நாங்கள் நின்று கொண்டிருக்கிறோம். ஆண்டவரே, அவர் இதை அறியாமலிருக்கலாம், ஆனால் நீர் அறிவீர். நான் சகோ. ஜான்சனுக்காக ஜெபிக்கிறேன். அவர் விசுவாசி என்று தம்மை அழைத்துக் கொள்கிறார். பிதாவே, அவருக்கு மாரடைப்பு ஏற்பட்டதாக நாங்கள் அறிகிறோம். தேவனே அவருடைய உயிரைக் காரும் என்று ஜெபிக்கிறேன். நாங்கள் இப்பொழுது தேசிய இக்கட்டில் இருக்கிறோம். ஆண்டவரே, இப்பொழுதே அவர் மேல் உம்முடைய ஆவி இறங்கட்டும். அவர் ஆஸ்பத்திரியிலிருந்தாலும், எங்கிருந்தாலும், வால்டர் ரீட் ஆஸ்பத்திரியில் உமது ஆவி இறங்கி அவருடைய சர்ரத்தை தொட்டு, அவருடைய உயிரைக் காப்பதாக! ஆண்டவரே, அவர் அதிக நெருக்கத்தில் இருக்கிறார் நாங்கள் அறிந்துள்ளதைக் காட்டிலும் அவர் அதிக நெருக்கத்தில் இருக்கிறார். தேவனே, விசுவாசிகள் என்னும் நிலையிலும், நாங்கள் தேசத்தின் ஒரு பாகமாயிருக்கிறோம் என்னும் நிலையிலும், எங்கள் தலைவருக்காக ஜெபிக்கிறோம். இந்த மகத்தான் நேரத்திலே, அவருக்கு வாழ்வை நீடித்துக் கொடுக்க வேண்டுமென்று ஜெபிக்கிறோம். இயேசு கிறிஸ்துவின் நாமத்தில்.

ஆமென். 